



IL-KUMMISSJONI  
EWROPEA

Brussell, 28.2.2013  
COM(2013) 108 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**IL-POLITIKA INDUSTRIJALI SPAZJALI TAL-UE**

**IR-RILAXX TAL-POTENZJAL GHAT-TKABBIR EKONOMIKU FIS-SETTUR  
SPAZJALI**

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**IL-POLITIKA INDUSTRIJALI SPAZJALI TAL-UE**

**IR-RILAXX TAL-POTENZJAL GHAT-TKABBIR EKONOMIKU FIS-SETTUR  
SPAZJALI**

## 1. INDUSTRIJA STRATEĠIKA LI SE TIKKONTRIBWIXXI GHALL-ISTRATEĠIJA EWROPA 2020

L-ispazju mhux biss kwistjoni teknoloġika. Huwa dejjem kellu u se jkompli jkollu dimensjoni politika qawwija li s'issa ghadha ma gietx żviluppata sew fil-livell Ewropew. L-Aġenzija Spazjali Ewropea (ESA) ġie kkonċeputa bhala aġenzija intergovernmentali tar-riċerka u l-iżvilupp li tippermetti lill-Ewropa tiżviluppa kapaċitajiet xjentifiċi u teknoloġiċi uniċi u tpoġġiha fuq livell li tiffaċċja lin-nazzjonijiet involuti fl-ispazju ewlenin fil-bqija tad-dinja. Iżda l-ESA mhix attur politiku. Matul dawn l-aħħar għexieren ta' snin, id-dimensjoni politika tal-ispazju kienet misjuqa minn politiki nazzjonali ta' dawk il-pajjiżi l-iktar attivi fl-ispazju fl-Ewropa. Madankollu, b'zieda fil-kompetizzjoni minn nazzjonijiet emergenti godda involuti fl-ispazju, il-piżijiet politiċi individwali tagħhom fil-bqija tad-dinja jafu m'għadhomx biżżejjed biex jiġu indirizzati l-isfidi li għad irridu niffaċċjaw. Politika Spazjali tal-UE tista' ssahħa l-identità Ewropea fuq il-livell politiku internazzjonali. Fl-istess hin, l-intervent tal-UE jista' jagħti spinta politika aktar qawwija lill-ispazju, pereżempju billi jiġu stabbiliti kundizzjonijiet ta' qafas xierqa sabiex iżommu u jrawmu l-attivitajiet spazjali fl-Ewropa u l-kompetittività tal-industrija tagħha fuq livell globali. Dan huwa fejn L-Artikolu 189 tat-TFUE, li jagħti lill-UE mandat ċar biex tintervjeni fil-kwistjonijiet tal-ispazju, jista' tagħmel differenza.

L-ispazju huwa għas-servizz taċ-ċittadini Ewropej. Hafna sistemi u servizzi li illum huma essenzjali għall-benesseri u s-sigurtà tagħna jiddependu direttament jew indirettament fuq l-ispazju. Mingħajr ma jkun konxji ta' dan, iċ-ċittadini Ewropej jiddependu minn teknoloġiji spazjali meta dawn jużaw il-mowbajls tagħhom, jagħmlu tranzazzjonijiet finanzjarji, jirkbu ajruplan, isegwu t-tbassir tat-temp jew ifittxu l-eqreb ristoranti mill-karozzi tagħhom. L-ispazju sar parti mill-ħajja tagħna ta' kuljum.

L-ispazju huwa mutur għat-*tkabbir* u l-*innovazzjoni*, u jikkontribwixxi direttament lejn l-għanijiet tal-istrateġija Ewropea 2020, l-istrateġija ta' *tkabbir* tal-Ewropa għal ekonomija intelligenti, sostenibbli u inkluziva<sup>1</sup>. Is-settur spazjali huwa xprun għall-progress xjentifiku filwaqt li jippermetti sistemi u servizzi b'potenzjal ta' *tkabbir* f'oqsma bħat-telekomunikazzjonijiet, in-navigazzjoni u l-osservazzjoni tad-dinja. Dawn is-sistemi u s-servizzi jiggarrantixxu l-indipendenza u s-sigurtà għall-UE. Dawn jgħinuna biex nindirizzaw l-isfidi kbar tas-socjeta' bħat-tibdil fil-klima, ir-riżorsi skarsi, is-saħħa, jew ix-xjuħija tal-popolazzjoni tagħna. Dawn jipprovdulna għarfien strateġikament importanti li jsostni r-relazzjonijiet esterni tal-UE fl-oqsma bħal għajnuna għall-iżvilupp u l-għajnuna umanitarja. Jistimulaw l-*innovazzjoni* u l-*kompetittività* lil hinn sew mis-settur spazjali, u jikkontribwixxu għat-*tkabbir* ekonomiku u l-*ħolqien* tal-impjiegi fl-oqsma ekonomiċi kważi kollha.

F'Diċembru 2008, il-Kunsill Ewropew enfasizza l-potenzjal tal-ispazju biex iħalli impatt fuq l-*innovazzjoni* u l-*irkupru* ekonomiku. F'Mejju 2009, is-sitt Kunsill Spazjali enfasizza *"il-bżonn li jiġu mmobilizzati l-mekkaniżmi eżistenti li jappoġġaw l-*innovazzjoni* fuq il-livell Ewropew, nazzjonali u reġjonali, u li jinħolqu strumenti godda ta' appoġġ biex jiżguraw d-dakkir reċiproku ta' għarfien, innovazzjoni u ideat bejn is-setturi spazjali u dawk li mhumiex, u bejn l-*industrija* spazjali u l-*organizzazzjonijiet* ta' riċerka u universitajiet ewlenin"*.

Wara l-adozzjoni tal-inizjattiva ewlenija tal-Unjoni dwar l-*Innovazzjoni*, il-Kummissjoni ressqet il-proposta tagħha għall-programm Horizon 2020 taħt il-Qafas Finanzjarju

---

<sup>1</sup> "EUROPE 2020 A strategy for smart, sustainable and inclusive growth" COM (2010) 2020

Multiannwali li jinkludi ir-riċerka u l-innovazzjoni. Mill-EUR 80 biljun proposti, EUR 1.7 biljun għandhom jiġu investiti fir-riċerka u l-innovazzjoni spazjali.

Barra minn hekk, l-ispazju sar negozju globali. L-industrija spazjali Ewropea jkollha tiffaċċja kompetizzjoni dejjem tiżdied minn potenzi spazjali ġodda emergenti bħaċ-Ċina u l-Indja. L-intervent tal-UE fl-ispazju, flimkien ma' dak tal-Istati Membri taġħha u l-ESA, jeħtieġ li jkollha l-għan li jsaħħaħ il-kompetittività tal-industrija spazjali Ewropea fil-livell globali.

L-importanza strateġika u l-ispeċifità jiet ta' din l-industrija globali jitolbu li jkun hemm approċċ iddedikat għall-politika industrijali li tkun immexxija mill-ħtieġa li tiżgura kosteffiċjenza u kompetittività fil-livell globali, filwaqt li tiżgura l-konsolidazzjoni u l-iżvilupp kostanti ta' avanzi fil-ħiliet u l-kompetenzi u li tafferma mill-ġdid l-impenn b'saħħtu bi tkabbir ekonomiku f'konformità mal-istrateġija Ewropa 2020. Il-Kummissjoni enfasizzat l-intenzjoni taġħha li ssegwi politika industrijali spazjali żviluppata b'koperazzjoni mal-ESA u l-Istati Membri tal-UE fil-Komunikazzjoni taġħha dwar il-politika industrijali tal-UE adottata f'Ottubru 2010<sup>2</sup>. F'April 2011, il-Komunikazzjoni intitolata "Lejn strateġija tal-ispazju tal-Unjoni Ewropea għas-servizz taċ-ċittadini"<sup>3</sup> tat orjentazzjonijiet ulterjuri potenzjali ta' politika industrijali spazjali Ewropea. L-Istati Membri appoġġjaw dan l-approċċ fil-konkluzjonijiet tal-Kunsill adottati f'Mejju u Diċembru 2011<sup>4</sup>.

Din il-Komunikazzjoni tibni wkoll fuq il-politika industrijali tal-Kummissjoni Komunikazzjoni (COM (2012) 582 finali) biex tissaħħaħ l-industrija Ewropea għat-tkabbir u l-irkupru ekonomiku<sup>5</sup>.

Kontra dan l-isfond, politika industrijali spazjali tal-UE għandha tkun ċċentrata fuq hames għanijiet speċifiċi:

1. Li tistabbilixxi qafas regolatorju stabbli u koerenti
2. Li tiżviluppa aktar bazi industrijali aktar kompetittiva, solida, effiċjenti u bbilanċjata fl-Ewropa u li tappoġġja l-parteċipazzjoni tal-SMEs;
3. Li tappoġġja l-kompetittività tal-industrija spazjali tal-UE billi tinkoraġġixxi s-settur ikun jista' jsir aktar kosteffiċjenti matul il-katina tal-valur;
4. Li tiżviluppa s-swieq fl-applikazzjonijiet u s-servizzi spazjali;
5. Li tiżgura l-awtonomija teknoloġika u aċċess indipendenti għall-ispazju.

---

<sup>2</sup> COM(2010)614

<sup>3</sup> COM(2011) 152

<sup>4</sup> Rizoluzzjoni tal-Kunsill: "Orjentazzjonijiet dwar il-valur miżjud u l-benefiċċji tal-ispazju għas-sigurtà taċ-ċittadini Ewropej", 18232/11, Brussell, is-6 ta' Diċembru 2011 li kkonkludiet "li l-politika industrijali għall-ispazju tqis l-ispeċifità jiet tas-settur tal-ispazju u fl-interess tal-Istati Membri kollha li jinvestu fl-assi spazjali, u li jimmiraw lejn l-għanijiet komuni li ġejjin: *tappoġġja l-kapaċità Ewropea biex tiġi konċepiti, żviluppata, mnedija, mħaddma u sfruttata s-sistemi spazjali; issaħħaħ il-kompetittività tal-industrija Ewropea kemm fis-swieq domestiċi taġħha u dawk tal-esportazzjoni; u tippromwovi l-kompetizzjoni u l-iżvilupp bilanċjat u l-involviment tal-kapaċità jiet fl-Ewropa*". Din tenfasizza wkoll "il-bżonn li jiġu eżaminati jekk miżuri xierqa jistgħu jkunux meħtieġa fil-livell Ewropew u internazzjonali biex jiggwarantixxu s-sostenibilità u l-iżvilupp ekonomiku tal-attivajiet spazjali Ewropej, inklużi dawk fis-settur kummerċjali".

<sup>5</sup> COM (2012) 582 finali, Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni, Brussell, 10.10.2012.

Rigward l-aħħar għan, huwa ta' importanza fundamentali li l-UE żżomm l-awtonomija tagħha f'oqsma strateġiċi tas-settur spazjali bħas-servizzi ta' llanċjar. Il-politika industrijali spazjali tal-UE għandha, għalhekk, tiżgura d-disponibbiltà ta' sistema ta' llanċjar affidabbli, sikura u ekonomikament effiċjenti. Għandhom jinholqu l-kondizzjonijiet (inklużi dawk finanzjarji) neċessarji halli jinżamm u jissahha aċċess Ewropew indipendenti għall-ispazju skont il-htigijiet istituzzjonali. Għal dan il-għan, il-governanza tal-isfruttament ta' lanċaturi Ewropej għandu jevolvi sabiex tiżdied l-effiċjenza fil-ġestjoni finanzjarja tal-programmi tal-utenti. Fl-aħħar mill-aħħar, l-atturi tal-politika spazjali Ewropea se jkollhom jiżviluppaw politika Ewropea tal-lanċjar reali kif jeżisti fil-biċċa l-kbira tal-bqija tad-dinja.

Politika industrijali spazjali tal-UE tista' tkun effettiva biss jekk tkun ibbażata fuq koperazzjoni effiċjenti bejn it-tliet atturi tal-politika spazjali Ewropea: L-UE, l-ESA u l-Istati Membri rispettivi tagħha. It-TFUE jistipula li l-UE tista' tippromwovi inizzjattivi kongunti, tagħti appoġġ lir-riċerka u lill-iżvilupp teknoloġiku, u tikkoordina l-isforzi meħtieġa għall-esplorazzjoni u l-isfruttament ta' l-ispazju". Barra minn hekk, "l-Unjoni għandha tistabbilixxi relazzjonijiet xierqa mal-Aġenzija Spazjali Ewropea". Għandhom jinstabu mekkaniżmi li jiżguraw koordinament fi hdan il-qafas tal-UE sabiex l-pożizzjonijiet tal-Istati Membri jkunu espressi f'fora ta' organizzazzjonijiet internazzjonali, inkluża l-ESA, ikunu konsistenti mal-politika spazjali tal-UE u jappoġġawha.

## **2. INDUSTRIJA TAT-TEKNOLOĠIJA GĦOLJA LI TISFIDA L-KOMPETIZZJONIJIET GLOBALI**

### **2.1. Industrija li qed tiffaċċja sfidi internazzjonali**

L-industrija spazjali Ewropea tvarja mill-kompetituri internazzjonali ewlenin tagħha sal-punt li l-baġit tagħha huwa iżgħar, tiddependi iktar fuq il-bejgħ kummerċjali, is-sehem tal-infiq militari fiha huwa iżgħar u s-sinerġiji bejn is-setturi ċivili u tad-difiża huma hafna inqas żviluppati. Għall-kuntrarju tal-Istati Uniti, is-suq Ewropew għal navigazzjoni downstream u s-servizzi ta' osservazzjoni tad-dinja huwa biss emergenti. Dawn il-karatteristiċi jispjegaw il-fatt li l-industrija Ewropea qiegħda tiffaċċja sfidi kummerċjali u ta' innovazzjoni.

#### *2.1.1. Theddid għas-swieq kummerċjali li fuqhom tiddependi ferm l-industrija tal-manifattura fl-UE*

L-industrija tal-manifattura tal-ispazju (satelliti, illanċjar u s-segment terrestri) hija industrija ta' teknoloġija avvanzata, strateġika, ta' riskju għoli u ta' investiment intensiv b'ċikli twal ta' żvilupp u b'rata baxxa ta' produzzjoni. Fin-nazzjonijiet kollha involuti fl-ispazju, l-industrija spazjali tiddependi l-aktar fuq programmi istituzzjonali, li jkollhom żewġ forom: L-iffinanzjar ta' programmi ta' riċerka u żvilupp u x-xiri ta' prodotti u servizzi spazjali bħala klijenti tal-industrija<sup>6</sup>.

Dwar ir-riċerka spazjali istituzzjonali, il-politiki fl-R&D huma wiehed mill-istrumenti ewlenin biex jissawar is-settur. L-R&D total Ewropea hija bejn wiehed u ieħor stmata li jammontaw għal 10% ta' fatturat ta' bejgħ mhux konsolidat fis-settur spazjali tal-UE. F'kuntest internazzjonali, madankollu, il-finanzjament tal-R&D Ewropew jidher insinifikanti meta mqabbel ma' tal-Istati Uniti. Il-baġit spazjali ċivili fl-Istati Uniti li jintefaq fuq l-RTD huwa madwar 25%<sup>7</sup>. Espressi ras imb'ras, il-baġit spazjali ċivili tan-NASA fl-Istati Uniti<sup>8</sup>

<sup>6</sup> The Space Economy at a Glance 2007, OECD

<sup>7</sup> Ir-rapport finanzjarju tan-NASA għall-2009, Euroconsult 2009 u stimi tal-baġits tat-teknoloġija spazjali tal-ESA għall-2009..

huwa madwar erba' darbiet oghla mill-baġits Ewropej għall-ispazju ċivili kollha kkombinati (nazzjonali, l-ESA u l-FP7).

Meta mqabbel ma' nazzjonijiet oħra involuti fl-ispazju, is-suq istituzzjonali Ewropew huwa wkoll relattivament żgħir. Fl-2009, il-baġit tal-Istati Unit kien kwazi għaxar darbiet oghla minn dak Ewropew. Barra minn hekk, għalkemm l-ispazju huwa suq globali, huwa diffiċli li wiehed iġhid li hemm suq Ewropew. Is-suq istituzzjonali huwa tabilhaqq frammentat minhabba l-eżistenza ta' hafna partijiet interessati pubbliċi u l-implimentazzjoni ta' politiki industrijali spazjali nazzjonali differenti u b'dawk tal-ESA mingħajr ma dejjem ikollhom il-koordinazzjoni meħtieġa. Is-suq Ewropew waħdu mhux għalhekk biżżejjed biex iżomm il-livell attwali ta' eċċellenza tal-industrija spazjali Ewropea. Barra minn hekk, is-swieq istituzzjonali tal-parti l-kbira tan-nazzjonijiet li jesploraw l-ispazju tal-parti l-kbira huma magħluqa għan-nazzjonijiet l-oħrajn li jesploraw l-ispazju fi hdan l-industrija. Għal dawn ir-raġunijiet, l-Industrija Ewropea trid ukoll tiddependi fuq bejgħ kummerċjali u tal-esportazzjoni, li jirrappreżenta 45% tal-attivitajiet tagħha skont dejta tal-Eurospace, li hija sitwazzjoni pjuttost differenti meta mqabbla mal-kompetituri tagħha.

B'mod ġenerali, l-industrija tal-manifattura u tal-lanċjar Ewropea marret tajjeb fis-suq kummerċjali globali, b'shem fis-suq li kull ma jmur qed jikber għal satelliti (l-aktar tat-telekom) u sehem tas-suq stabbli ta' madwar 50% għal illanċjar kummerċjali. Madankollu, il-bejgħ fis-suq kummerċjali, li huwa vitali għall-industrija spazjali Ewropea, huwa f'riskju billi l-bejgħ kummerċjali wera tnaqqis fir-ritmu ekonomiku ċikliku u billi s-swieq kummerċjali tal-esportazzjoni huma soġġetti għal zieda u xi kultant kompetizzjoni aggressiva<sup>8</sup> min-nazzjonijiet li jesploraw l-ispazju l-oħra. Minhabba ż-żmien twil ta' żvilupp f'dan is-settur (10-15-il sena ta' iżvilupp għal sistemi kumplessi) huwa essenzjali li tiġi antiċipata bil-quddiem sew kwalunkwe evoluzzjoni possibbli (tas-suq). Barra minn hekk, is-sitwazzjoni tista' tevolvi b'heffa kbira f'ċerti sottosetturi strateġiċi, bħal lanċaturi<sup>10</sup>.

### *2.1.2. It-tqegħid tal-pożizzjonijiet tagħha fis-sikur:: L-ippreservar ta' industrija ta' klassi dinjija fis-swieq tat-telekomunikazzjoni*

L-industrija tas-servizzi bis-satelliti hija ta' importanza ewlenija għall-ekonomija tal-UE, billi ssawwar l-investment magħmul fl-infrastrutturi spazjali f'applikazzjonijiet konkreti u f'servizzi għall-benefiċċju taċ-ċittadini. L-industrija tal-manifattura tas-satelliti tal-komunikazzjonijiet (SatCom) l-industrija hi strumentali għall-appoġġ tal-industrija spazjali kollha kemm hi tal-Ewropa. Skont Eurospace, il-bejgħ ta' satelliti għat-telekomunikazzjonijiet irrappreżenta aktar minn 60% tal-fatturat tal-manifatturi tas-satelliti Ewropej matul l-aħħar 10 snin. L-Ewropa tista' sserraħ fuq l-industrija ta' klassi dinjija biex tiżviluppa u tipproponi servizzi tas-SatCom. Dawk is-servizzi huma kruċjali għat-twassil tal-informazzjoni, waħda mill-aktar riżorsi importanti tas-setturi li qegħdin jikbru tas-soċjetà diġitali. Dawn jikkontribwixxu għal diversi azzjonijiet proposti fl-Aġenda Diġitali għall-Ewropa, notevolment għat-tnaqqis fil-qabża fil-broadband f'żoni b'densità baxxa ta' popolazzjoni.

<sup>8</sup> Madankollu, għandu jiġi nnutat li parti konsiderevoli tar-riżorsi pubbliċi għar-riċerka dwar l-ispazju mhix ġejja min-NASA iżda direttament minn aġenziji pubbliċi oħra.

<sup>9</sup> Il-prodotti kompetittivi tat-teknoloġija avvanzata jistgħu jiġu rilaxxati fis-suq bi spejjeż marginali, peress li l-ispejjeż ta' żvilupp ikunu diġà tteħdu inkunsiderazzjoni mill-programmi istituzzjonali. Il-“prezz tas-suq” huwa arbitrarju u marbut mal-għanijiet strateġiċi u politiki tan-nazzjon inkwistjoni.

<sup>10</sup> Meta wiehed iqis ir-rata żgħira hafna għall-fornituri tas-servizzi kollha tal-lanċaturi (inqas minn 10 lanċaturi kull sena għall-operator Ewropew), kull illanċjar hu ta' importanza kruċjali u tnaqqis ta' aktar minn illanċjar wiehed f'sena partikolari jipperikola l-eżistenza nnifisha tas-sottosettur u, fit-tul, l-industrija spazjali tal-Ewropa, b' konsegwenzi drammatiċi fuq il-potenzjali għall-indipendenza strateġika Ewropea.

SatCom huwa soluzzjoni effettiva hafna fejn it-teknoloġiji terrestri huma għoljin wisq jew inezistenti<sup>11</sup>, filwaqt li jipprovdi servizzi diġitali transkonfinali. Barra minn hekk, dan jipprovdi soluzzjoni alternattiva reżiljenti u robusta fil-każ li netwerks oħra ifallu (minhabba dizastri naturali, attacchi terroristiċi eċċ).

Minbarra kompetizzjoni li qed tikber, l-industrija Ewropea tas-SatCom qed tħabbat wiċċha ma' sfida teknika u politika: Hija trid tiffaċċja l-iskarsezza tal-ispettru tar-radju<sup>12</sup>, li huwa riżorsa vitali għall-operazzjoni effiċjenti u l-iżvilupp tal-komunikazzjonijiet bis-satellita. Sabiex tinzamm il-kompetittività tal-industrija tas-SatCom jeħtieġ li din il-kwistjoni tiġi indirizzata.

### *2.1.3. Il-fruntiera l-ġdida: L-industrija tal-UE titqiegħed fuq swieq emergenti tal-applikazzjonijiet tan-navigazzjoni u l-osservazzjoni tad-dinja (servizzi u prodotti)*

In-navigazzjoni bis-satellita Ewropea (SatNav) u l-industrija tas-servizz tal-osservazzjoni tad-dinja (SatEO) hija industrija emergenti mad-dinja kollha b'potenzjal għoli għat-tkabbir u l-holqien tal-impjiegi, prinċipalment magħmul minn SMEs u negozji ġodda (li jiffurmaw is-sinġla tal-ekonomija tagħna). Dawn se jkunu ta' importanza li dejjem qed tikber għall-ekonomija tagħna u l-benessri taċ-ċittadini. L-esperti tan-negozju tal-GNSS jistmaw li f'għaxar snin dan is-suq se jilhaq USD 300 biljun<sup>13</sup>.

Huwa stmat li, digà, 6-7 % tal-PGD fil-pajjiżi tal-Punent, jiġifieri €800 biljun fl-Unjoni Ewropea, huwa dipendenti fuq ir-radjunavigazzjoni bis-satellita<sup>14</sup>. Il-benefiċċji li jirriżultaw minn Copernicus (isem ġdid għal GMES) operazzjonali bis-shih sal-2030 huwa stmat għal EUR 34,7 biljuni, komparabbli għal 0,2 % tal-PGD tal-UE<sup>15</sup>.

L-użu tal-GNSS u Copernicus dalwaqt se jifflu opportunitajiet ġodda għas-settur fl-Ewropa. Galileo u EGNOS huma mistennija li jiġġeneraw benefiċċji ekonomiċi u soċjali li jiswew madwar €60-90 biljun matul l-20 sena li ġejjin<sup>16</sup>. L-Ewropa ma tistax taffordja li ttitlef it-tkabbir tal-attivitajiet fl-ispazju u s-servizzi relatati. Għalkemm xi applikazzjonijiet privati digà kellhom suċċess, il-prodotti u s-servizzi attivati bis-satellita għadhom jiddependu fil-biċċa l-kbira fuq klijenti pubbliċi fil-livelli nazzjonali u lokali f'dan l-istadju tal-iżvilupp.

Fl-Ewropa, bosta ostakli jnaqqsu r-ritmu tal-iżvilupp ta' applikazzjonijiet innovattivi u għalhekk l-iżvilupp tas-suq: l-inċertezza dwar id-disponibilità tas-servizzi u l-qafas legali, in-nuqqas ta' għarfien minn utenti tal-potenzjal possibbli tagħhom, in-nuqqas ta' kooperazzjoni bejn is-setturi spazjali u dawk mhux spazjali, in-nuqqas ta' kooperazzjoni bejn il-fornituri tad-dejta, l-iżviluppaturi tas-servizzi u l-utenti finali, l-appoġġ insuffiċjenti għall-holqien ta' negozji ġodda u l-iżvilupp ta' kumpaniji b'potenzjal għal tkabbir rapidu.

---

<sup>11</sup> Perezempju, fl-ibħra miftuħa, is-servizzi ta' komunikazzjoni bis-satellita huma l-unika għażla disponibbli. Barra minn hekk, il-komunikazzjoni satellitari bi prezzijiet għall-bwiet ta' kulhadd tista' tappoġġa lill-UE fit-"tkabbir blu" li huwa strateġija biex jiġi sostnut it-tkabbir fis-settur marittimu.

<sup>12</sup> L-ispettru huwa użat minn għadd dejjem jizdied ta' applikazzjonijiet mingħajr wajers f'bosta setturi minn tagħmir ta' medda qasira għal servizzi ta' komunikazzjonijiet elettronici bħal komunikazzjonijiet bis-satellita terrestri u servizzi tat-telekomunikazzjoni.

<sup>13</sup> Len Jacobson, GNSS Markets and Applications (GNSS Technology and Applications), Artech House Inc, 2007

<sup>14</sup> Rapport mill-Kummissjoni lill-Parlament Ewropew u lill-Kunsill, ta'nofs it-term tal-programmi Ewropej ta' radjunavigazzjoni bis-satellita, COM (2011) 5 finali, Brussel 18.1.2011

<sup>15</sup> Studju imwettaq minn PricewaterhouseCoopers intitolat "Socioeconomic benefits analysis of GMES, available at [http://esamultimedia.esa.int/docs/GMES/261006\\_GMES\\_D10\\_final.pdf](http://esamultimedia.esa.int/docs/GMES/261006_GMES_D10_final.pdf), p. 180.

<sup>16</sup> Rapport mill-Kummissjoni lill-Parlament Ewropew u lill-Kunsill, ta'nofs it-term tal-programmi Ewropej ta' radjunavigazzjoni bis-satellita, COM (2011) 5 finali, Brussel 18.1.2011

## **2.2. Biex tindirizza dawn l-isfidi, l-Ewropa ghandha tikseb l-awtonomija teknoloġika, is-sigurtà tal-provvista u żżomm aċċess indipendenti għall-ispazju**

L-awtonomija teknoloġika, is-sigurtà tal-provvista u l-aċċess indipendenti għall-ispazju<sup>17</sup> ma jissodisfawx biss il-ħtieġa assoluta tal-indipendenza strateġika: dawn jirrappreżentaw il-kondizzjonijiet bażiċi għal żvilupp sostenibbli tal-industrija spazjali Ewropea.

### *2.2.1. Tmexxija teknoloġika, is-sigurtà tal-provvista u d-dipendenza jeħtieġu sforzi sostnuti u d-disponibbiltà tal-ħiliet meħtieġa*

Biex tiffaċċja kompetizzjoni dejjem tiżdied fis-suq globali, l-industrija Ewropea trid iżżomm il-vantaġġ teknoloġiku tagħha u tibqa' fuq quddiem nett tal-progress teknoloġiku f'ċerti oqsma magħżula. L-isfidi li tħabbat wiċċha magħhom l-industrija jinkludu l-mod kif tiżgura l-awtonomija teknoloġika u s-sigurtà tal-provvista, il-ħtieġa li jinbidlu jew jiġu aġġornati t-teknoloġiji u l-prodotti, l-isfida biex jiġu żviluppati oħrajn godda u d-diffikultà biex iżommu l-ħiliet kritiċi f'suq bi programm ċikliku twil u ordnijiet li jvarjaw hafna. Barra minn hekk, is-sinergiji bejn is-setturi ċivili u tad-difiża mhumiex sfruttati biżżejjed illum, li hi haġa li tfixkel l-feġġ reali tal-qawwa spazjali Ewropea. Barra minn hekk, in-nuqqas ta' dakkir effiċjenti bejn is-setturi spazjali u daww li mhumiex jillimita l-attivitajiet kongunti fl-R&D u l-kapaċità tal-adozzjoni tat-teknoloġija miż-żewġ naħat.

L-awtonomija teknoloġika ta' dan is-settur strateġiku mhix garantita. F'għadd ta' oqsma teknoloġiċi kritiċi il-programmi Ewropej huma kompletament dipendenti fuq fornitur wiehed<sup>18</sup>. Il-Pjattaforma tat-Teknoloġija Spazjali Ewropea (ESTP) tistma li, fuq medja, 60% tal-elettronika abbord is-Satelliti Ewropej bħalissa hija importata mill-Istati Uniti, minhabba n-nuqqas ta' bżonn kummerċjali biex jiġu żviluppati daww il-komponenti fil-livell Ewropew. Barra minn hekk, daww l-importazzjonijiet huma soġġetti għal regolamenti tal-ITAR dwar l-esportazzjoni, li jevolvu skont it-tħassib tal-Istati Uniti, spiss johlqu dewmien tal-akkwist u jqiegħdu fuq medda ta' żmien qasira lill-industrija Ewropea f'sitwazzjoni ta' dipendenza ulterjuri lejn varjazzjonijiet politiċi tal-Istati Uniti. Barra minn hekk, is-settur spazjali jirrappreżenta settur żgħir meta mqabbel mal-industrija mad-dinja kollha u hafna drabi wkoll parti żgħira min-negozju ta' ditti industrijali kbar. Għalhekk dan irid ilaħħaq ma' evoluzzjonijiet li ma jqsux il-ħtiġijiet speċifiċi tagħha. Aktar minn setturi oħra, l-industrija spazjali teħtieġ li tanticipa żviluppi futuri – f'termini ta' disponibbiltà ta' prodotti u regolamenti, bħar-REACH<sup>19</sup> – li hija aktar diffiċli minhabba ż-żmien twil li jittiehed biex jiġu żviluppati l-prodotti spazjali. F'sitwazzjoni bħal din, bidliet fil-pożizzjonament kummerċjali jew fil-leġiżlazzjoni jew diffikultajiet finanzjarji f'kumpaniji ewlenin jew in-nuqqas ta' profittabilità minhabba s-sehem żgħir tas-suq jistgħu jifgħu l-programmi spazjali Ewropej f'riskju, b'dewmien u spejjeż żejda. Kemm għal raġunijiet strateġiċi u industrijali, l-isforzi magħmula biex jiġu żviluppati sorsi ta' provvista alternattivi għal teknoloġiji u materjali flimkien mal-ESA u l-EDA għandhom jissahħu fl-inizjattiva Orizzont 2020.

Mingħajr biżżejjed xogħol, il-forza tax-xogħol kwalifikata tal-industrija tal-ispazju tiġi żmantellata u jittieħdu wisq żmien u riżorsi biex jissawru mill-ġdid it-timijiet meħtieġa biex

<sup>17</sup> "Indipendenza" timplika li kull teknoloġija spazjali meħtieġa tiġi żviluppata fl-Ewropa, filwaqt li "dipendenza" tirreferi għall-possibbiltà li l-Ewropa jkollha aċċess hieles u mhux ristrett għal kwalunkwe sistema tat-teknoloġija spazjali.

<sup>18</sup> Dan huwa pereżempju l-każ tal-arloġġi atomiċi abbord is-satelliti Galileo, li hija l-qalba tat-tagħbija għal tali satelliti u jiġi prodott fl-Ewropa minn fornitur wiehed li mhuwiex fl-UE, li jkun qed ibiegh ukoll liċ-Ċina u l-Indja wkoll.

<sup>19</sup> Xi komponenti jew materjali uzati għall-ispazju (abbord satelliti jew lanċaturi) huma elenkati f'REACH u jeħtieġu sostituti jekk ikun possibbli.



jiġu żviluppati programmi ġodda. L-għarfien u l-ħiliet fis-settur emergenti ta' navigazzjoni u t-teknoloġiji tal-osservazzjoni tad-dinja bħalissa mhumiex biżżejjed. Sadanittant, in-nazzjonijiet il-ġodda involuti fl-ispazju qegħdin iqarrbu malajr ir-riżultati tar-riċerka tagħhom mal-pajjiżi industrijalizzati.

### 2.2.2. *L-aċċess indipendenti għall-ispazju Ewropew għandu jiġu pprizervat u msahħaħ fuq medda twila ta' żmien*

F'kull pajjiż madwar id-dinja involut fl-ispazju, l-iżvilupp u l-operazzjonijiet tal-lanċaturi kienu u għadhom iffinanzjat minn flejjes pubbliċi, li mingħajrhom is-settur kummerċjali kieku ma kienx jeżisti. Barra minn hekk, il-prezzijiet kummerċjali miksuba fis-suq ma jkopru l-ispazju kollha, notevolment fil-fażi tal-iżvilupp. Id-daqs tal-baġits istituzzjonali tan-nazzjonijiet li jesploraw l-ispazju ddedikat għal-lanċaturi jirrifletti r-rieda tagħhom li jgawdu aċċess indipendenti għall-ispazju. Fil-pajjiżi kompetituri kollha, l-akkwisti pubbliċi huma fundamentali għas-sopravivenza tas-settur u l-industrija lokali tal-lanċaturi ma tistax teżisti mingħajr programmi istituzzjonali li huma *de facto* magħluqa għall-industrija ta' pajjiżi barranin.

Fl-Ewropa, il-kwistjoni tal-lanċaturi tikkonċerna, mil-lat istituzzjonali, l-UE, l-ESA u l-Istati Membri tagħhom b'żewġ modi: l-ewwel minhabba r-responsabbiltà politika relatata mal-aċċess indipendenti Ewropew għall-ispazju; it-tieni bħala klijenti tal-industrija tal-lanċjar li jimmiraw biex iwettqu u jniedu l-programmi tagħhom b'mod effiċjenti fl-infiq. L-operaturi privati huma konċernati wkoll bħala klijenti. Dawn jibbenefikaw minn aċċess indipendenti Ewropew għall-ispazju, peress li dan iżid l-influwenza tagħhom fin-negozjar għal prezzijiet aktar baxxi fuq livell internazzjonali.

L-UE u l-Istati Membri tagħha jappoġġjaw l-għan politiku li jinżamm aċċess indipendenti għall-ispazju, kif iddikjarat fir-riżoluzzjonijiet ta' diversi Kunsilli Spazjali u l-Kunsill tal-Kompetittività<sup>20</sup>. Storikament, is-servizz tal-illanċjar Ewropew inħoloq biex jiżgura l-kapaċità tal-Ewropa li tiżviluppa tas-servizzi bbażati fuq is-satelliti, wara r-rifjut minn pajjiżi oħra li jillanċjaw satelliti kummerċjali Ewropej. Minbarra kunsiderazzjonijiet strateġiċi u ta' sigurtà, jekk l-Ewropa ma jkollhiex aċċess indipendenti għall-ispazju, ċaħdiet bħal dawn jistgħu jergħu jiġru u jikkawżaw dewmien fl-implimentazzjoni tal-programmi spazjali tagħna, li jżidu l-kostijiet u jheddu l-pożizzjoni kompetittiva Ewropea kemm fis-swieq tal-manifattura u tas-servizzi. Id-disponibbiltà ta' servizz Ewropew tal-illanċjar affidabbli u kompetittiv, għalhekk, tkompli tkun *sine qua non* il-fattur li jiżgura l-iżvilupp ta' industrija spazjali Ewropea ta' klassi dinjija u l-applikazzjonijiet bbażati fuq satelliti.

Bħala klijenti, biex iwettqu l-programmi tagħhom fil-ħin u għalhekk jevitaw spejjeż żejda, l-UE, l-ESA u l-Istati Membri tagħhom għandhom ikollhom għad-dispożizzjoni tagħhom sistema ta' llanċjar li hija:

- Affidabbli mil-lat tekniku,
- Sikura, li tista' tirrikjedi l-illanċjar minn port spazjali fuq art Ewropea,
- Disponibbli u indipendenti: tkopri l-kontroll tal-illanċjar evidenti u l-ħtieġa li tiġi evitata dipendenza fuq atturi b'għanijiet industrijali jew ġeopolitiċi kunfliġġenti,
- Spiża effiċjenti, għax dan jikkontribwixxi għall-affordabbiltà.

<sup>20</sup> Pereżempju l-Kunsilli tal-Ispazju tal-2007, 2008 u 2010, il-Kunsill tal-Kompetittività ta' Mejju 2011.

Illum m'hemmx biżżejjed illanċjar istituzzjonali fl-Ewropa biex jiżgura s-sostennibbiltà tal-lanċatur Ewropew Ariane 5<sup>21</sup>. Arianespace qiegħed jiffaċċja kompetizzjoni internazzjonali aktar b'saħħitha u għandu diffikultajiet biex iżomm il-bilanċ finanzjarja tiegħu. Barra minn hekk, il-firxa attwali tal-mezzi għall-illanċjar għandha bżonn tinbidel sal-2025 sabiex tinzamm il-kapaċità Ewropea tal-illanċjar, kwistjoni li trid tiġi indirizzata issa.

B'aktar minn 30 satellita li għandhom jintbagħatu fl-orbita, l-UE kollha kemm hi tista' ssir l-akbar klijent istituzzjonali tal-industrija Ewropea matul is-snin li ġejjin. Kif intqal fil-konklużjonijiet ta' Novembru 2010 u Mejju 2011 tal-Kunsill tal-Kompetittività, l-atturi istituzzjonali Ewropej kollha huma mistiedna sabiex iżommu u jsaħħu aċċess għall-ispazju indipendenti, affidabbli u effettiv fl-infiq b'kundizzjonijiet affordabbli, jikkunsidraw bħala prijorità għolja l-użu ta' mezzi għall-illanċjar żviluppati fl-Ewropa u jesploraw kwistjonijiet li jirrigwardaw il-parteciġazzjoni possibbli tagħhom f'attivitajiet ta' sfruttament marbuta mal-illanċjar. Il-lanċaturi żviluppati fl-Ewropa, għalhekk, se jiġu adattati biex jikkwalifikaw għall-illanċjar ta' xi wħud minn dawn is-satelliti.

L-aċċess indipendenti Ewropew iġorr spiża f'terminu qasir ta' żmien, fid-dawl ta' politika kummerċjali aggressiva mill-kompetituri tagħna li normalment jaffaċċjaw kostijiet aktar baxxi. Partijiet ta' dawn l-ispejjeż addizzjonali huma ġustifikati fuq bażi oġġettiva (li jiggwarantixxu l-vijabilità tal-għarfien Ewropew u l-affidabbiltà, anqas spejjeż tax-xogħol ta' xi wħud mill-kompetituri tagħna, id-daqs tas-sussidji<sup>22</sup> u tas-suq istituzzjonali f'pajjiżi barranin). Parti oħra minn dawn l-ispejjeż hija riżultat ta' ineffiċjenzi industrijali, liema varjazzjonijiet għandhom jitnaqqsu. Madankollu fit-terminu medju taż-żmien, l-aċċess indipendenti se jkollu impatt ekonomiku pożittiv, kemm għal atturi istituzzjonali u l-operaturi privati. Dan se jiżgura li l-Ewropa tibbenefika minn applikazzjonijiet spazjali, toffri sigurtà addizzjonali (offerti kompetittivi minn żewġ fornituri) u restrizzjoni tal-kompetituri tagħha biex joffru prezzijiet kompetittivi fis-suq Ewropew, li tiffavorixxi lil operaturi privati. Barra minn hekk, għal xi programmi, m'hemm l-ebda għażla hliet li jagħzlu lanċaturi Ewropej minhabba konsiderazzjonijiet ta' sigurtà.

### 3. OBJETTIVI TA' POLITIKA INDUSTRIJALI TAL-UE

Meta wiehed iqis l-importanza strateġika tal-industrija spazjali, id-dipendenza tagħha fuq il-finanzjament pubbliku u l-kompetizzjoni globali li qed tiżdied fuq is-suq kummerċjali, l-UE għandha tfassal politika industrijali spazjali biex issostni l-iżvilupp tas-settur, u b'hekk tistimula t-tkabbir ekonomiku. Din il-politika għandha tinkludi mhux biss l-industrija spazjali iżda wkoll is-servizzi. L-għanijiet ta' politika bħal din ġew analizzati f'diversi studji. Il-kwistjoni hija indirizzata wkoll fis-7 riżoluzzjoni tal-Kunsill Spazjali u dik ta' Mejju 2011 tal-Kunsill tal-Kompetittività.

Kontra dan l-isfond, politika industrijali spazjali tal-UE tista' tkun ċċentrata fuq hames għanijiet speċifiċi:

– *It-twaqqif ta' qafas regolatorju koerenti*

L-espansjoni tal-attivitajiet spazjali u partikolarment t-tkabbir tas-suq għal prodotti u servizzi fl-ispazju iqajmu kwistjonijiet legali li m'humiex kompletament indirizzati fil-livell Ewropew

<sup>21</sup> Jinhtiegu volum minimu ta' llanċjar istituzzjonali, kif ukoll programmi tal-iżvilupp li mingħajrhom l-affidabbiltà ma tistax tiġi garantita u l-bażi tal-hiliet ma tistax tinzamm.

<sup>22</sup> Li l-livell reali tagħhom jiġi evalwat fuq il-katina tal-valur kollha kemm hi, minn finanzjament pubbliku fil-fażi tal-iżvilupp, l-appoġġ pubbliku fil-fażi ta' produzzjoni jew għall-illanċjar sal-bażi ta' preferenza għal illanċjar domestiku u l-aċċess għas-suq.

u huma biss parzjalment indirizzati fil-livell nazzjonali minn ftit Stati Membri permezz ta' ligijiet nazzjonali, li jirriflettu l-interessi nazzjonali. B'qies shih tal-leġiżlazzjonijiet eżistenti u skont il-kompetenzi rispettivi tal-atturi differenti, il-Kummissjoni se tesplora jekk iridux jittiehdu azzjonijiet biex titjieb il-koerenza legali u jithegheg it-tfaċċar ta' suq Ewropew għall-prodotti u s-servizzi spazjali.

- *Li tiżviluppa aktar bażi industrijali aktar kompetittiva, solida, effiċjenti u bbilanċjata fl-Ewropa u li tappoġġja l-partecipazzjoni tal-SMEs*

L-Ewropa tehtieg bażi industrijali aktar b 'sahhitha. L-industrija spazjali Ewropea għandha tkompli ttejjeb il-prestazzjoni tagħha, billi tibbenefika minn ambjent inqas frammentat. Bażi industrijali bbilanċjata ma tfissirx tixrid ugwali ta' din in-niċċa tal-industrija madwar l-Ewropa kollha, iżda industrija li tibni fuq il-vantaġġi kompetittivi tal-katina kollha tal-provvista u tipprovdi aċċess ġust għall-SMEs bħala mezz biex jassiguraw id-dinamiżmu u l-innovazzjoni u, b'mod partikolari, biex tiġi żviluppata l-industrija tas-servizzi spazjali. Il-partecipazzjoni tan-negozji żgħar u l-industriji medji fil-katina tal-provvista hija essenzjali għall-kompetittività tal-industrija spazjali Ewropea u mhux sempliciment għall-konsolidazzjoni, iżda wkoll għall-espansjoni tal-haddiema tas-sengħa.

- *Tappoġġja l-kompetittività dinjija tal-industrija spazjali Ewropea u tinkoraggixxi li s-settur ikun jista' jsir aktar kosteffiċjenti matul il-katina tal-valur*

L-industrija spazjali Ewropea għandha żzomm u żżid is-sehem tagħha fis-suq dinji u għandha tibqa' fuq quddiem nett tal-iżviluppi teknoloġiċi b'kapaċità li tipproduċi teknoloġiji rivoluzzjonarji u ta' dakkir involut attivament ma' setturi oħra. Dan għandu jimmira lejn aktar kosteffikaċja matul il-katina tal-valur. L-industrija għandha wkoll tkun kapaċi tistrieħ fuq biżżejjed haddiema b'hiliet kbar, b'mod partikolari fis-settur emergenti tan-navigazzjoni u t-teknoloġiji tal-osservazzjoni tad-dinja. Il-politika għandha tappoġġja **aċċess ikbar għas-suq**.

- *Tiżviluppa s-swieq fl-applikazzjonijiet u s-servizzi spazjali*

L-industrija Ewropea għandha tkun f'pożizzjoni li tisfrutta l-potenzjal offrut mill-infrastrutturi spazjali (SatCom, SatNav u SatEO) sabiex tagħti servizzi affidabbli u effiċjenti b'reazzjoni għal htigijiet ekonomiċi u soċjali. Dan ifisser għal ċerti kategoriji ta' servizz mhux biss l-iżvilupp ta' kapaċitajiet godda fi hdan l-industrija eżistenti iżda wkoll it-titjib tal-kwalità ta' Copernicus, il-holqien u l-istimulu ta' ambjent li jippermetti l-adozzjoni ta' teknoloġiji satellitari godda u l-emergenza ta' operaturi godda, minhabba, notevolment, l-importanza tan-negozji ż-żgħar f'dan il-qasam. Flimkien mat-tieni għan, il-kisba ta' dan se tgħin biex jinżamm spazju wieħed attraenti għal investimenti fl-Istati Membri kollha.

- *Tiżgura l-awtonomija teknoloġika u aċċess indipendenti għall-ispazju*

Biex l-Ewropa tkun tista' twettaq inizzjattivi ta' politika strateġika u tipprovdu servizzi ewlenin għall-benefiċċju taċ-ċittadini, jehtieg aċċess indipendenti għall-ispazju. Barra minn hekk, l-industrija Ewropea għandha tkun mibdija biex tiġi żviluppata aktar l-awtonomija teknoloġika tagħha, speċjalment f'teknoloġiji kritiċi, biex ikompli jkunu jistgħu jitwasslu l-prodotti u s-servizzi mehtieġa għal tkabbir ekonomiku u l-benesseri taċ-ċittadini tagħha.

#### **4. KIF GħANDHOM JINKISBU L-GħANIJIET TAL-POLITIKA INDUSTRIJALI TAL-UE**

Sabiex jinkisbu l-għanijiet ta' din il-politika b'kollaborazzjoni mal-ESA u l-Istati Membri, l-UE tista' tuża l-istrumenti għad-dispożizzjoni tagħha, li huma prinċipalment li ttejjeb il-

kundizzjonijiet ta' qafas, b'appoġġ għar-riċerka u l-innovazzjoni, il-promozzjoni ta' użu aħjar tal-istrumenti finanzjarji u ta' regolamenti eżistenti ta' akkwist<sup>23</sup>.

#### 4.1. Titjib tal-kundizzjonijiet qafas

Kif l-attivitajiet spazjali jespandi, l-adeqwatezza tal-qafas regolatorju eżistenti tehtieg tigi eżaminata biex jiġu ggarantiti s-sigurtà, is-sikurezza u s-sostenibilità ta' dawn l-attivitajiet u l-iżvilupp ekonomiku tagħhom.

##### 4.1.1. *It-titjib tal-qafas regolatorju għas-segment tas-sevizzi u għas-settur tal-manifattura*

L-espansjoni tal-attivitajiet spazjali u partikolarment t-tkabar tas-suq għal prodotti u servizzi fl-ispazju tqajjem kwistjonijiet legali li mhumiex qed jiġu indirizzati b'mod sħiħ fuq il-livell Ewropew, iżda biss parzjalment indirizzati mill-Istati Membri l-aktar attivi f'dan il-qasam permezz tal-liġi nazzjonali. Il-biċċa l-kbira tal-Istati Membri għadhom ma żviluppawx leġiżlazzjoni spazjali. L-ambitu u l-għanijiet ta' dawn il-liġijiet spazjali nazzjonali emergenti huma diversi u jkollhom implikazzjonijiet li jmorru lil hinn mill-fruntieri nazzjonali.

Il-leġiżlazzjoni nazzjonali waħedha ma tiżgurax kopertura koerenti tal-kwistjonijiet legali relatata mal-ispazju u l-qafas ġuridiku armonizzat fl-Istati Membri kollha. Qafas ġuridiku inkonsistenti jista' jaffettwa negattivament il-funzjonament tas-suq intern. Jista' għalhekk ikun neċessarju li jittiehdu passi lejn it-twaqqif ta' qafas regolatorju koerenti spazjali tal-UE biex nużaw il-potenzjal kollu tas-suq intern għall-ispazju billi jintlew il-lakuni legali b'mod koerenti, bil-prevenzjoni ta' oqfsa legali nazzjonali diverġenti, filwaqt li nissalvagwardjaw l-interessi tas-sigurtà nazzjonali u Ewropea.

Bhala eżempju, xi pajjiżi Ewropej għandhom leġiżlazzjoni nazzjonali dwar ir-responsabbiltà li tipprevedi kopertura ta' ħsara fiżika kkawżata minn attivitajiet spazjali. Xi pajjiżi jillimitaw, taħt ċerti kundizzjonijiet, ir-responsabbiltà sa ċertu ammont, jew jipprovdu garanzija governattiva taħt ċerti kundizzjonijiet. Xi pajjiżi jitolbu assigurazzjoni jew garanzija finanzjarja oħra biex jikkompensaw id-danni possibbli. Fin-nuqqas ta' regoli koerenti, fil-pajjiżi tal-UE jistgħu jinholqu distorsjonijiet tal-kompetizzjoni fis-suq intern li jwasslu għal "forum shopping".

##### ***Teżamina l-possibbiltà ta' inizjattiva leġiżlattiva dwar ċerti aspetti li għandhom impatt fuq il-holqien ta' suq uniku għal prodotti u servizzi spazjali***

Il-Kummissjoni għalhekk se tanalizza sa liema punt dan il-qafas frammentat jista' jfikkil il-funzjonament tajjeb tas-suq intern u jekk intervent tal-UE jistax ikun iġġustifikat.

L-ewwel pass f'din id-direzzjoni huwa inizjattiva leġiżlattiva dwar il-produzzjoni u t-tixrid ta' dejta satellitari privata (ara hawn taħt) u regolament dwar il-GNSS tal-UE fir-rigard tar-responsabbiltà fil-konfront ta' terzi<sup>24</sup>.

---

<sup>23</sup> L-inizjattivi proposti se jiġu stabbiliti u implimentati b'konformità sħiħa mar-regoli Komunitarji dwar l-għajnuma mill-Istat, partikolarment fir-rigward ta' sitwazzjonijiet fejn il-fondi tal-Stati Membri jkunu involuti.

<sup>24</sup> Il-GNSS tal-UE ser ikollhom kopertura globali. Il-klejms jistgħu jiġu pprezentati f'kull pajjiż fid-dinja quddiem il-qrati lokali taħt il-leġiżlazzjoni lokali applikabbli. L-UE qed thejji Regolament fuq il-GNSS tal-UE r-responsabbiltà fil-konfront ta' terzi. Diskussjoni simili kienet saret taħt il-patroċinju tal-UNIDROIT ("l-Istitut Internazzjonali għall-Unifikazzjoni tad-Dritt Privat") fir-rigward tas-servizzi kollha offruti permezz tal-GNSS. Diskussjonijiet f'dan il-forum twaqqfu sabiex potenzjalment jiġu integrati l-inizjattivi li għandhom jiġu adottati flivell reġjonali.

Azzjoni mill-UE tista' tkun meħtieġa fil-kontroll tal-esportazzjoni ta' oġġetti b'użu doppju u l-politika tal-ispektrum. F'oqsma oħra bħat-titjiriet spazjali kummerċjali, l-opportunità tal-intervent tal-UE għandha tiġi vvalutata aktar.

Sabiex jiġi zgurati l-isfruttar sħiħ tal-informazzjoni spazjali u biex tingħata spinta lill-aċċess tal-utenti għal dejta u servizzi spazjali, l-UE tista' tikkunsidra li tistabbilixxi politika ġenerali dwar l-aċċess għad-dejta. Politika tal-aċċess tad-dejta bħal din tista' tkun ibbażata fuq prinċipji bħal: aċċess miftuħ b'xejn għal organizzazzjonijiet pubbliċi fil-livell tal-UE u nazzjonali garantiti (bħala minimu) ma' restrizzjonijiet limitati meta dawn ikunu kompletament żviluppati u operati b'fondi pubbliċi tal-UE; L-istabbiliment ta' kundizzjonijiet speċifiċi dwar il-politika tal-aċċess tad-dejta (talanqas għall-organizzazzjonijiet pubbliċi) meta jkun hemm intervent tal-UE fl-iżvilupp tal-assi jew is-swieq spazjali.

### ***Tikkunsidra li ttipponi inizjattiva leġislattiva dwar il-produzzjoni u t-tixrid ta' dejta satellitari privata***

Il-produzzjoni u t-tixrid ta' dejta permezz tas-satellita iqajjem tliet kwistjonijiet ewlenin. L-ewwel, ir-restrizzjonijiet tas-sikurezza imposti mill-awtoritajiet nazzjonali fuq id-dejta miksuba permezz tas-satellita skont l-interessi tas-sigurtà nazzjonali jistgħu jipperikolaw il-kompetittività u l-innovazzjoni (l-iżvilupp ta' servizzi relatati downstream) u jwasslu għal incertezza legali fis-suq intern, u jqajmu kwistjonijiet ta' responsabbiltà bħal talbiet ta' kumpens għal ħsarat potenzjali, pereżempju dawk ikkawżati minn dejta mhux korretta. It-tieni, ir-rilaxx mhux mistenni tad-dejta akkwistata mis-sensuri tas-satellita (eż. b'rizoluzzjoni għolja tal-immagni) jistgħu jipprezentaw theddida għas-sigurtà tal-UE u tal-Istati Membri. It-tielet, in-natura transkonfinali teħtieġ kooperazzjoni bejn l-iskambji tad-dejta bis-satellita mill-pajjiżi kkonċernati mill-osservazzjoni tad-dinja. Din il-kooperazzjoni effettivament tiżgura l-kompatibbiltà tal-istandards tal-kompetittività ma' konsiderazzjonijiet ta' sigurtà.

Billi l-leġislazzjoni nazzjonali waħedha ma tistax tiggarrantixxi qafas regolatorju koerenti fil-livell tal-UE, l-azzjoni tal-UE tista' tkun ġustifikata fuq il-bażi tas-sussidjarjetà. Filwaqt li jitqiesu l-benefiċċji f'termini ta' ċertezza legali, l-iżvilupp tas-swieq downstream u l-protezzjoni tas-sigurtà, l-intervent tal-UE f'dan il-qasam jista' jgħib valur miżjud ċar.

### ***Tissorvelja u ttejjeb il-kontroll tal-esportazzjoni u l-oqfsa ta' trasferimenti intra-UE***

Hafna komponenti ta' sistemi spazjali huma kkunsidrati ta'natura doppja jew militari u, għalhekk, huma soġġetti għall-qafas regolatorju l-ġdid fuq it-trasferimenti intra-UE u l-kontroll tal-esportazzjoni b'użu doppju<sup>25</sup>. Regoli simplifikati u proċeduri li se jiffaċilitaw it-trasferimenti intra-UE ta' komponenti ta' natura militari se tiġi implimentata mill-2012 'il quddiem<sup>26</sup>. Dan għandu jtejjeb il-kompetittività tal-industrija Ewropea, partikolarment l-SMEs.

B'konformità mal-Artikolu 25 tar-Regolament dwar l-Oġġetti b'użu doppju, li jirrikjedi lill-Kummissjoni li ttejjeb rapport dwar l-implimentazzjoni tas-sistema tal-UE ta' kontroll tal-

<sup>25</sup> Ir-Regolament (KE) Nru 428/2009 tal-5 ta' Mejju 2009 li jistabbilixxi reġim tal-UE ta' kontroll tal-esportazzjoni ta' oġġetti b'użu doppju u d-Direttiva 2009/43/KE tas-6 ta' Mejju 2009 dwar it-trasferiment ta' prodotti relatati mad-difiża fil-Komunità.

<sup>26</sup> Htiġiet preċedenti impostaw piż amministrattiv sinifikanti fuq il-kumpaniji (stmati għal 225 siegħa/liċenzja fil-valutazzjoni tal-impatt tad-Direttiva 2009/43/KE dwar it-trasferiment intra-Komunitarju tal-UE ta' prodotti tad-difiża). Huma implikaw ukoll żmien itwal – sa diversi xhur – sabiex jinkiseb trasferiment jew liċenzja tal-esportazzjoni.

esportazzjoni, giet adottata Green Paper<sup>27</sup> sabiex tvara dibattitu pubbliku wiesa' dwar il-funzjonament tas-sistema attwali tal-UE ta' kontroll tal-esportazzjoni ta' oġġetti b'użu doppju. Rapport formali lill-Parlament Ewropew u l-Kunsill huwa previst f' 'Settembru 2012. Sadanittant, l-impatt ta' dan ir-Regolament fuq l-industrija spazjali għandu jiġi mmonitorjat mill-qrib bil-ħsieb li jiġu identifikati l-problemi ewlenin u jiġu proposti soluzzjonijiet xierqa.

### ***Tiżgura d-disponibbiltà tal-ispettru***

Biex tikkontribwixxi halli jiżguraw id-disponibbiltà tal-ispettru tar-radju għall-operazzjonijiet spazjali li huwa immuni mill-interferenza, biex tippermetti ekonomiji ta' skala u tottimizza l-ispejjeż operattivi għal sistemi pan-Ewropej, il-Kummissjoni, flimkien mal-Istati Membri tal-UE, se tinvestiga kif l-aħjar tqis il-ħtiġijiet futuri tal-ispettru għal SatCom fil-kuntest tal-programm ta' politika dwar l-ispettru tar-radju u tikkontribwixxi għat-thejjija tal-Konferenza Dinjija tal-Komunikazzjonijiet bir-Radju tal-ITU li jmiss sabiex jiġu difiżi l-interessi tal-UE fil-qasam tal-allokkazzjoni tal-ispettru globali u reġjonali.

### ***Teplora jekk l-attivitajiet tat-titjiriet spazjali kummerċjali jeħtieġ li jiġu integrati f'qafas legali***

“Proġetti ta' ajruplani suborbitali” jew proġetti ta' titjiriet spazjali kummerċjali qed ifeġġu, prinċipalment fl-Istati Uniti. Titjiriet suborbitali jistgħu jikkostitwixxi f'suq promettenti għal: (i) esperimenti xjentifiċi: esperimenti bil-mikrogravità, taħriġ tal-astronawti, testijiet ta' tagħbija bis-satelliti, (ii) turizmu spazjali, (iii) sistemi ta' trasport bl-ajru futuri nodfa, f'altitudni għolja, b'veloċità għolja u minn punt sa punt. Barra minn hekk, il-vetturi suborbitali tat-titjiriet jistgħu joffru aċċess iktar kosteffiċjenti għall-ispazju eż. għal satelliti żgħar.

L-Amministrazzjoni Federali tal-Avjazzjoni (FAA) u l-Uffiċċju tat-Trasportazzjoni Spazjali Kummerċjali tal-Istati Uniti biss harġu qafas regolatorju għal ajruplani suborbitali applikabbli għal pajjiżhom. Dan huwa bbażat fuq ekwivalent ta' reġim ta' "kunsens infurmat" għall-ġarr ta' ekwipaġġ u parteċipanti f'titjiriet spazjali<sup>28</sup>. Is-sigurtà tal-passiġġiera għalhekk mhix żgurata mir-Regolament.

Xi partijiet interessati appellaw lill-industrija Ewropea tal-UE biex tistabbilixxi qafas regolatorju aktar strett, b'mezzi adegwati ta' regoli ta' ċertifikazzjoni derivati minn l-aħjar Prattiki tal-ajrunawtika, biex jiggarantixxu s-sigurtà tal-passiġġieri. L-industrija targumenta li l-previdibbiltà tal-qafas regolatorju hija kruċjali għall-investituri privati, għaliex ser thegġeg it-teknoloġija użata u l-attivitajiet ta' żvilupp. Partijiet interessati Ewropej oħrajn jappellaw lill-UE biex tistabbilixxi qafas regolatorju aktar miftuħ għall-innovazzjoni.

Din it-talba għalissa mhix prijorità tal-programm tat-tfassil ta' regoli tal-Aġenzija Ewropea tas-Sikurezza tal-Avjazzjoni (EASA). Il-Kummissjoni se teżamina aktar din il-kwistjoni biex tiddetermina jekk hemmx bżonn li din tiġi indirizzata fil-futur qrib.

---

<sup>27</sup> Is-sistema ta' kontroll tal-esportazzjoni ta' oġġetti b'użu doppju tal-Unjoni Ewropea: l-iżgurar tas-sigurtà u tal-kompetittività f'dinja li qed tinbidel COM (2011) 393 finali.

<sup>28</sup> Biex jiksbu liċenzja, l-operaturi ta' ajruplan suborbitali jkollhom jinfurmaw biss lil passiġġieri bil-ħlas dwar ir-riskji tal-illanċjar u l-fażijiet tal-inżul u r-rekord tas-sikurezza tat-tip ta' vettura. Il-passiġġier imbagħad jiffirma rinunzja li taċċetta r-riskju mehud.

#### 4.1.2. *Issegwi l-proċess tal-istandardizzazzjoni*

L-importanza tal-istandardizzazzjoni tal-attivitajiet spazjali fl-Ewropa qed tikber hekk kif l-UE, l-ESA, l-aġenziji spazjali nazzjonali u l-industrija Ewropea huma ffaċċjati bi sfidi tekniċi godda fi hdan restrizzjonijiet ekonomiċi aktar eżiġenti. Permezz ta' użu aktar effiċjenti u effettiv tat-teknoloġiji spazjali u l-applikazzjonijiet u s-servizzi bbażati fuq l-ispazju, l-istandardizzazzjoni għandha rwol biex issaħħaħ il-pożizzjoni kompetittiva tal-industrija spazjali Ewropea fis-suq dinji, notevolment billi żżid is-serje u għalhekk tnaqqas il-prezzijiet, u billi tgħin lill-SMEs jidhlu f'ċerti segmenti tas-suq spazjali. L-istandardizzazzjoni spazjali ssostni l-użu ta' servizzi u applikazzjonijiet innovattivi bbażati fl-ispazju. Missjonijiet spazjali huma barra minn hekk negozju riskjuż fejn it-teknoloġija hija mbuttata sal-limitu, fejn hemm possibbiltà limitata ħafna biex issewwi problemi li ma kinux identifikati qabel l-illanċjar. L-istandardizzazzjoni hija għalhekk meqjusa bhala mezz sabiex jonqsu r-riskji ta falliment, li tiggarrantixxu l-affidabbiltà teknoloġika spazjali tal-prodotti/komponenti u li tnaqqas l-ispejjeż operattivi u tal-iżvilupp. Finalment, ladarba l-produzzjoni Spazjali Ewropea hija maqsuma bejn diversi pajjizi, l-iżvilupp ta' proċeduri ta' hidma "standardizzati" tista' tgħin biex tnaqqas l-ineffiċjenzi li bħalissa huma preżenti fil-katina tal-valur.

L-aġenziji spazjali Ewropej ewlenin u l-industrija bdew il-Koperazzjoni għall-Istandardizzazzjoni Spazjali Ewropea (ECSS) fl-1993. Aktar minn 120 standard ġew ippubblikati. Filwaqt li l-attivitajiet spazjali upstream ġew koperti, l-attivitajiet spazjali downstream immirati lejn is-sistemi u s-servizzi għadhom jeħtieġu standardizzazzjoni. Programm ta' standardizzazzjoni komprensiv ġie propost f'Marzu 2010 u jidentifika għaxar setturi speċifiċi fejn fil-futur il-hidma ta' standardizzazzjoni tista' titwettaq minn korpi tekniċi fl-istandard CEN/CENELEC, ETSI u ECSS – mill-Organizzazzjonijiet tal-Istandardizzazzjoni Ewropej (ESOs). Il-programm issawwar f'mandat ġdid (M/496) li nħareġ fl-1 ta' Settembru 2011 u ġie indirizzat lill-ESOs. Ix-xogħol beda fl-2012 u għandu jestendi fuq perjodu ta' tliet snin.

#### 4.1.3. *Tiżgura d-disponibbiltà ta' ħiliet meħtieġa*

Id-disponibbiltà ta' forza tax-xogħol ikkwalfikata għandha impatt dirett fuq il-kapaċità tal-industrija spazjali Ewropea u l-attivitajiet spazjali bi tpattija għandhom impatt dirett fuq d-disponibbiltà tal-forza tax-xogħol fl-ekonomija Ewropea, permezz tal-impatt ta' programmi ta' żvilupp avanzzati ferm fl-iżvilupp ta' kompetenza f'teknoloġiji godda. Sabiex tibqa' kompetittiva, l-Ewropa se tiffaċċja sfida tripla fis-snin li ġejjin: li żżomm u tespandi r-rizorsi proprji tagħha (livell ta' ħiliet u għadd tal-forza tax-xogħol), biex tiżviluppa ħiliet godda li jissodisfaw il-ħtieġa ta' setturi emergenti u biex tattira t-talent minn pajjizi terzi.

Il-programmi spazjali istituzzjonali jista' jgħin biex jinżamm livell suffiċjenti ta' attività industrijali, jiġi attirat it-talent ewlieni lejn l-universitajiet u ċ-ċentri ta' riċerka Ewropej, u tiġi ffaċilitata l-mobilità bejn l-Istati Membri u s-setturi pubbliċi u privati.

Il-klijenti istituzzjonali Ewropej għandhom jiżviluppaw u jipprovdu lill-industrija xogħol fit-tul u ppjanar ċar tas-suq istituzzjonali fl-Ewropa. L-UE tista' tistabbilixxi pjan direzzjonali u tipprevedi aġġornamenti regolari tal-katina tal-provvista biex tiżgura livell tajjeb ta' indipendenza Ewropea, għarfien espert u kompetittività.

Flimkien mal-Istati Membri u r-reġjuni tagħhom, l-UE għandha tindirizza u ddawwar in-nuqqas ta' haddiema b'ħiliet għolja bħal inġiniera u tekniċi aerospazjali li jfegġu mis-sistemi edukattivi Ewropej, jipromwovi l-istabbiliment ta' kwalifiki akkademiċi spazjali rikonoxxuti reċiprokament fl-Ewropa, jinkludu fil-futur programmi kwadru tal-R&D, azzjonijiet iddedikati li fihom parti mir-riċerka għandha ssir minn kandidat tal-PhD, jinkoraġġixxu l-

izvilupp ta' programmi ta' tagħlim tul il-ħajja permezz ta' kooperazzjoni msahha bejn l-industrija u l-universitajiet u żżid l-appell attraenti għar-riċerkaturi barranin.

#### 4.1.4. *Issostni l-aċċess tal-industrija Ewropea għas-suq globali*

Huwa vitali li l-industrija spazjali Ewropea żżomm u ssahha il-pożizzjoni tagħha fis-suq kummerċjali. Madankollu, is-swieq istituzzjonali tal-pajjiżi terzi ewlenin mhumiex aċċessibbli għall-industrija Ewropea. Xi Stati Membri pproponew mekkaniżmi ta' facilitazzjoni tal-esportazzjoni li jappoġġjaw l-aċċess tal-industrija għas-suq globali. Il-possibbiltà li jissawru mekkaniżmi bħal dawn għandha tiġi vvalutata aktar.

Ftehimiet u negozjati kummerċjali jistgħu jikkontribwixxu biex jiżguraw "kondizzjonijiet ugwali" għall-industrija spazjali Ewropea fuq livell internazzjonali, sakemm l-UE tkun b'sahhitha biżżejjed biex tippartecipa f'negozjati internazzjonali. Għaldaqstant, il-Kummissjoni reċentement adottat proposta dwar l-aċċess tal-pajjiżi terzi għas-suq tal-akkwist pubbliku fl-UE<sup>29</sup>. Jekk jiġi adottat mil-leġislatur, dan ir-Regolament se jtejjeb il-kundizzjonijiet li taħthom in-negozji tal-UE jistgħu jikkompetu għal kuntratti pubbliċi fil-pajjiżi terzi, billi jsahha il-pożizzjoni tal-Unjoni Ewropea fin-negozjar tal-aċċess għall-kumpaniji tal-UE għas-swieq tal-akkwist pubbliku ta' pajjiżi terzi, sabiex jinfetħu s-swieq tas-sħab kummerċjali tagħna, u billi jitjiebu, skont l-Istrateġija 2020 tal-UE, l-opportunitajiet kummerċjali għall-kumpaniji tal-UE fuq skala globali, b'hekk jinholqu impjiegi godda.

B'mod aktar ġenerali, il-kooperazzjoni internazzjonali għandha sservi wkoll bhala suq muftieħ għall-promozzjoni ta' teknoloġija u servizzi Ewropea fil-qasam spazjali u tikkontribwixxi għat-tishih ta' dan is-settur industrijali strateġiku. L-Unjoni Ewropea għandha tiżgura li l-qasam tal-ispazju jiġi integrat aħjar fil-politika esterna tal-Unjoni.

#### 4.2. **Appoġġ għar-riċerka u l-innovazzjoni**

Ir-riċerka, l-izvilupp u l-innovazzjoni huma elementi ewlenin mhux biss għall-kompetittività industrijali spazjali, iżda wkoll bhala ingredjenti essenzjali tat-tkabbir ekonomiku sostenibbli, kemm fi żmien qasir kif ukoll fit-tul, b'effetti fuq il-hila tal-Unjoni Ewropea biex tibqa' kompetittiva f'ekonomija dejjem aktar globalizzata. Il-baġit għall-Ispazju taħt l-inizjattiva Orizzont 2020 (is-suċċessur tal-FP7) huwa propost li jkun ta' EUR 1737 miljun fil-prezz kurrenti (1548 miljun fi prezzijiet kostanti tal-2011) għal 7 snin. L-ispazju bl-Orizzont 2020 ser ikoprui l-R&D u l-innovazzjoni mal-għanijiet li:

- **Jippermettu l-kompetittività Ewropea fl-ispazju**, id-dipendenza u l-innovazzjoni fl-attivitajiet spazjali, iffukati fuq R&I industrijali, bl-enfasi fuq l-SMEs;
- **Jippermettu l-progress fit-teknoloġiji spazjali**, li jvarjaw minn riċerka fit-teknoloġija bażika riċerka sat-teknoloġiji qrib-l-applikazzjoni u l-ġenerazzjonijiet futuri ta' Copernicus/GMES u satelliti Galileo.
- **L-isfruttament shih ta' dejta spazjali**, inkluża d-dejta minn missjonijiet xjentifiċi u applikazzjonijiet kummerċjali ta' dejta spazjali;
- Jippermettu l-R&D Ewropew fil-kuntest ta' shubijiet Spazjali Internazzjonali (eż. ISS, SSA, il-programmi tal-esplorazzjoni robotika globali).

<sup>29</sup> Proposta tal-Kummissjoni Ewropea għal Regolament tal-Parlament Ewropew u tal-Kunsill dwar aċċess ta' oġġetti u servizzi minn pajjiżi terzi lejn is-suq intern fl-akkwist pubbliku tal-Unjoni u proċeduri li jappoġġjaw in-negozjati dwar l-aċċess ta' oġġetti u servizzi tal-Unjoni fis-suq tal-akkwisti pubbliċi ta' pajjiżi terzi, COM (2012) 124 finali



Fir-rigward ta' dan tal-aħħar, l-iżviluppi l-aktar avvanzati fit-teknoloġija spazjali qed isir dejjem iktar foqfsa internazzjonali, li jagħmlu aċċess għal dawn il-programmi fattur ta' suċċess importanti għall-kompetittività tar-riċerkaturi u l-industrija spazjali Ewropej.

#### 4.2.1. *Jippermettu l-kompetittività Ewropea fl-ispazju madwar id-dinja, partikolarment bl-iżguraw ta' dipendenza Ewropea f'teknoloġiji kritiċi u billi jrawmu l-innovazzjoni*

L-objettiv huwa li jinżamm ir-rwol ta' tmexxija globali fl-ispazju billi tiġi salvagwardjata u żviluppata industrija u komunità tar-riċerka spazjali kompetittiva u billi titrawwem l-innovazzjoni bbażata fuq l-ispazju.

L-ewwel, is-sopravivenza kompetittiva għall-industrija kummerċjali fis-settur spazjali fl-Ewropa u l-kapaċità ta' klijenti istituzzjonali Ewropej biex jimplementaw il-missjonijiet tagħhom jirrikjedu tnaqqis f' dipendenza teknika Ewropea fuq pajjiżi mhux Ewropej. Huwa ta' importanza kbira li nidentifikaw liema teknoloġiji huma kritiċi u biex niżguraw li għal dawn l-Ewropa tiżviluppa u żzomm soluzzjonijiet tat-teknoloġija u apaċitajiet ta' produzzjoni tagħha stess. Hekk kif it-teknoloġija tkun giet żviluppata, din għandha tintuża konsegwentement minn atturi istituzzjonali u tal-industrija Ewropea. Jekk le, tintilef.

Il-Kummissjoni Ewropea, flimkien mal-ESA u l-EDA holqu task force kongunta bil-għan li tkun prodotta lista koerenti ta' teknoloġiji kritiċi għal żvilupp prijoritarju. Dan il-proċess ta' dipendenza Ewropea Kongunta beda fl-2009. Lista ta' azzjonijiet urġenti kienet maqbula u tintuża bħala bażi għall-FP7 ir-4 Sejha fuq teknoloġiji kritiċi. Din l-inizjattiva għandha tkun segwita.

It-tieni nett, il-prodotti u s-servizzi attivati bis-satellita attivati jikkostitwixxu suq emergenti li baqa' limitat u frammentat. F' dan l-istadju tal-iżvilupp, huma għadhom jiddependu għal parti kbira fuq klijenti pubbliċi fuq livelli nazzjonali u lokali. Inċentivi għal swieq godda bl-użu tas-servizzi bbażati fl-ispazju ġew maħluqa fl-Istati Uniti minhabba politika fit-tul tal-gvern li tppromwovi l-użu u li toħloq ċirku virtuż billi tagħti spinta lin-negozji privati li jeħtieġu imbagħad aktar infrastrutturi msejsa fuq l-ispazju. Dawn l-inizjattivi iżidu l-użu tal-ispazju għall-benefiċċju tal-politiki pubbliċi u jagħmlu dawn il-kumpaniji aktar kompetittivi fis-swieq tal-esportazzjoni. Għandu jkun evalwat jekk jistgħux jiġu pprovduti inċentivi simili għall-industrija Ewropea.

Sabiex tippromwovi l-użu ta' infrastrutturi bis-satellita u tiżviluppa s-suq għal servizzi bbażati fuq is-satellita, l-UE għandha żżid il-promozzjoni tal-applikazzjonijiet spazjali fil-politiki tal-UE. Il-ħolqien ta' applikazzjonijiet godda jeħtieġ li jiġi stimulat tul varjetà ta' utenti pubbliċi u privati potenzjali godda inklużi l-komunitajiet tal-utenti (bliet, reġjuni, diversi setturi industrijali, eċċ), notevolment permezz ta' adozzjoni ta' azzjonijiet *ad hoc*, bħal vawċers għal awtoritajiet lokali jew SMEs, biex jiffaċilitaw l-adozzjoni ta' servizzi godda mill-utenti finali. L-iżvilupp u l-użu tagħhom, ħafna drabi mill-SMEs, jeħtieġu li jkunu sostnuti fuq bażi konsistenti biex jiżguraw effetti sostenibbli fuq l-impjiegi kwalifikati.

Aktar speċifikament, il-potenzjal shiħ ta' innovazzjoni maħluqa minn infrastrutturi spazjali Ewropea jeħtieġ ukoll li jiġi appoġġjat. Il-Pjan ta' Azzjoni tal-Kummissjoni dwar il-GNSS biex jitrawwem l-iżvilupp u l-adozzjoni tal-applikazzjonijiet tan-navigazzjoni bis-satellita bl-użu tal-EGNOS u Galileo huwa l-ewwel pass f' dik id-direzzjoni.

Hemm bżonn ta' sforz ħafna aktar b'saħħtu, ikkoordinat fil-livell Ewropew, nazzjonali u lokali. Dan jeħtieġ l-użu ta' firxa shiħa ta' miżuri ta' appoġġ għall-innovazzjoni għall-

industrija<sup>30</sup> b'iffukar speċifiku fuq l-SMEs. Madankollu, sabiex jiġi indirizzat il-falliment tas-suq, l-appoġġ għall-innovazzjoni għandu jkun immirata għal dawk is-servizzi li ma jiġux żviluppati mis-suq b'mod ieħor. Dawn il-miżuri b'mod partikolari għandhom iheggu l-innovazzjoni min-naħa tad-domanda, l-użu tal-fondi disponibbli tas-sorsi li jinkludu fondi reġjonali, l-aggregazzjoni tad-domanda u l-iżvilupp ta' negozji ġodda.

Fl-aħħar nett, numru ta' sfidi fit-teknoloġiji spazjali huma paralleli għal sfidi terrestri. Id-dakkir trasversali għandu jitravwem, billi jithegġeg l-iżvilupp ta' prodotti u servizzi innovattivi bbażati fuq infrastrutturi bis-satellita. Kif iddikjarat fl-Anness tal-proposta għal Deċizzjoni tal-Kunsill li tistabilixxi l-Programm Speċifiku Kwadru għall-Implimentazzjoni ta' Orizzont 2020<sup>31</sup>, "*dawn l-koeżjonijiet joffru opportunitajiet għal kożvilupp bikri, b'mod partikolari mill-SMEs, tat-teknoloġiji madwar il-komunitajiet spazjali u dawk li mhumiex spazjali, biex potenzjalment jirriżultaw f'komunitajiet ta' innovazzjonijiet ġodda u b'mod aktar rapidu milli milhuq bl-ispin-offs fi stadju aktar tard*".

#### 4.2.2. *Iffacilitar ta' avvanz fit-teknoloġiji spazjali*

L-oġġettiv huwa li tiġi żgurata l-kapaċità ta' aċċess għall-ispazju u t-thaddim ta' sistemi spazjali għall-benefiċċju tas-soċjetà Ewropea fid-deċennji li jmiss. L-UE notevolment biħsiebha tixpruna l-progress teknoloġiku f'għadd ta' oqsma strateġiċi u li tikkontribwixxi għall-isforz meħtieġ fir-riċerka spazjali f'teknoloġiji innovattivi b'mod partikolari. B'Orizzont 2020 l-UE tkun pereżempju tappoġġja l-isfruttament ta' sinerġiji fir-riċerka spazjali fil-livell Ewropew, li jippromwovu aktar koordinazzjoni tal-Attivitajiet tar-R&D, u b'hekk jikkomplimentaw l-ESA u l-oġrammi nazzjonali li diġà jindirizzaw dawn il-kwistjonijiet. It-teknoloġiji abilitanti essenzjali ġew rikonoxxuti bħala element ewlieni għall-kompetittività tal-industrija teknoloġiċi kollha f'Orizzont 2020, u anki b'mod partikolari għat-teknoloġiji spazjali innovattivi. Il-politika industrijali spazjali għandha għalhekk tappoġġja l-użu tagħhom f'teknoloġiji spazjali ġodda.

Orizzont 2020 jista' pereżempju jippromwovi l-appoġġ għar-R&D fl-industrija u organizzazzjonijiet tar-riċerka spazjali, jappoġġja l-iżvilupp tar-R&D orjentati lejn l-applikazzjoni ta' programmi fl-universitajiet marbuta mat-teknoloġiji spazjali u jippromwovi t-tranżizzjoni minn prototipi għal prodott/suq. Peress li l-utenti jeħtieġu teknoloġiji maturi (diġà ttestjati u vvalidati), l-iskemi ta' appoġġ għar-R&D għandhom jippermettu validazzjoni ta' appoġġ u kwalifiki. It-tagħbijiet ospitati<sup>32</sup> li jingarru jistgħu jikkontribwixxu biex juru rekord tat-titjiriet meħtieġa għal numru dejjem jikber ta' prodotti u servizzi. Sabiex jimmitigaw ir-riskju maħluq minn teknoloġiji ġodda għall-bqija tat-tagħbija, il-possibbiltà ta' opportunitajiet ta' llanċjar kosteffettiv biex timbarka u tittestja t-teknoloġiji l-ġodda għandha tiġi vvalutata.

Barra minn hekk, l-inizjattiva Orizzont 2020 tista' tintuża biex jinstabu alternattivi għall-komponenti elenkati fi hdan il-qafas REACH<sup>33</sup>, u s-sostituti li jistgħu jinħtieġu fil-futur.

<sup>30</sup> Pereżempju replikazzjoni tas-suq, l-akkwist pubbliku prekummerċjali, clusters, Living Labs u mekkaniżmi oħra tal-innovazzjoni b'enfazi fuq l-utent.

<sup>31</sup> COM(2011) 811

<sup>32</sup> Dan jirreferi għal utilizzazzjoni ta' kapaċità disponibbli fuq is-satelliti kummerċjali biex jakkomodaw transponders addizzjonali, strumenti, jew oġġetti spazjali oħra.

<sup>33</sup> B'mod ġenerali, REACH jindirizza sustanzi individwali fil-listi differenti assoċjati mal-proċessi tiegħu. Xi wħud minn dawn, bħal "Lista tal-kandidati" jew l-Anness XIV (lista ta' sustanzi suġġetti għal awtorizzazzjoni) jagħti bidu għal rekwiżiti diretti ta' informazzjoni dwar oġġetti ("komponenti") jew jeħtieġu awtorizzazzjoni tal-użu tas-sustanza fl-Ewropa.

#### 4.2.3. *Thegħiġ tal-isfruttament sħiħ ta' dejta spazjali u l-iżvilupp ta' applikazzjonijiet innovattivi*

L-objettiv huwa li jiġi żgurat użu iktar estensiv tad-dejta spazjali mill-missjonijiet Ewropej ezistenti u futuri fl-isfera xjentifika, pubblika u kummerċjali. Kif iddikjarat fl-Anness tal-proposta għal Deċiżjoni tal-Kunsill li tistabbilixxi l-Programm Speċifiku għall-Implimentazzjoni ta' Orizzont 2020, "żieda konsiderevoli tal-isfruttar tad-dejta tista' tinkiseb jekk isir sforz miftiehem biex jiġu kkoordinati u organizzati l-ipproċessar, il-validazzjoni u l-istandardizzazzjoni ta' dejta spazjali minn missjonijiet Ewropej. *L-innovazzjonijiet fil-kisba u pproċessar ta' dejta, fużjoni tad-dejta u disseminazzjoni ta' dejta, bl-użu wkoll ta' forum ta' kollaborazzjoni appoġġati bl-ICT, jistgħu jiżguraw redditu oġhla fuq l-investiment tal-infrastruttura spazjali.*"

### 4.3. **Espansjoni tal-firxa u l-użu tal-istrumenti finanzjarji disponibbli**

Il-finanzjament tal-infrastrutturi spazjali ivarja mill-finanzjament tal-komponenti/servizzi spazjali. Infrastrutturi ta' skala kbira li jridu jiġu mibnija, żviluppata, mħaddma u mantenuti sabiex tiġi żgurata l-kontinwità tas-servizzi u l-applikazzjonijiet operattivi, jeħtieġu kontribuzzjonijiet finanzjarji kbar fuq perjodi twal, kontinwità ta' finanzjament kemm għal raġunijiet operattivi u finanzjarji (kwalunkwe posponiment fl-infiq jirriżulta fi spejjeż addizzjonali) u ta' flessibilità/strumenti ta' kontinġenza, minhabba r-riskji assoċjati. Prodotti finanzjarji ezistenti fis-suq jistgħu ma jaqblux ma' dawn il-htigijiet, speċjalment minhabba l-importanza taż-żmien bejn id-deċiżjoni biex jiġi żviluppata tali proġetti u r-ritorn fuq l-investiment minn tqassim ta' biżżejjed servizzi fil-livell suċċessiv. Bazikament hemm nuqqas tas-suq u huwa meħtieġ finanzjament pubbliku qabel ma jfegġ it-tkabbir potenzjali fit-tul ta' tali proġetti. Nazjonijiet oħra li jesploraw l-ispazju indirizzaw din il-kwistjoni bil-modi tagħhom stess<sup>34</sup>. Fil-proposta tagħha dwar il-qafas finanzjarju multiannwali li jmiss, il-Kummissjoni tipproponi tip ta' strument ġdid jiġifieri l-inizjattiva ta' bonds għal proġetti tal-UE li se tintuża bħala mezz biex tiggarrantixxi investiment f'rizorsi għal proġetti ta' infrastruttura li huma ta' interess Ewropew strateġiku ewlieni permezz tal-użu ta' skemi ta' sħubija pubblika-privata biex jissahħu s-sostenibbiltà għall-kompetittività u t-tkabbir fl-UE. Għalkemm l-iskop ta' din l-inizjattiva mhux previst li jkopri l-ispazju fl-ewwel stadju, l-industrija spazjali tista' tiġi offruta, fit-tieni stadju, il-possibbiltà li tibbenefika minn dan il-mekkanizmu, sakemm tissodisfa l-kriterji, b'mod partikolari fir-rigward ta' generazzjoni ta' dħul<sup>35</sup>.

Għandha tithegġeg il-partecipazzjoni tal-SMEs fejn xieraq fil-katina tal-provvista tal-industrija tal-manifattura, b'mod partikolari f'niċċ bi tkabbir mgħaġġel, u s-servizzi li jistgħu jaħdmu fis-settur satellitari. L-istrumenti finanzjarji tal-Programm Qafas għall-Kompetittività u l-Innovazzjoni u wkoll il-Faċilità Finanzjarja għall-Qsim tar-Riskju għall-SMEs (RSI) huma disponibbli biex isahħu l-kapaċitajiet industrijali u l-SMEs għall-innovazzjoni u l-kompetittività. Mill-2014, l-SMEs jistgħu jibbenefikaw ukoll minn strumenti finanzjarji tal-UE (dejn u l-finanzjament tal-ekwità) previsti taht il-programmi li jmiss COSME u Orizzont 2020, li jinkludu kapital ta' riskju.

L-awtoritajiet lokali huma partecipanti biex itejbu l-kompetittività tal-industrija spazjali. Ir-regjuni għandhom rwol ewlieni x'jaqdu. L-UE żviluppata firxa ta' strumenti li jsahħu l-

<sup>34</sup> Dan jirreferi notevolment għaż-żewġ kuntratti ta' 10 snin mogħtija dan l-aħħar mill-Gvern tal-Istati Uniti għal żewġ kumpaniji kummerċjali tal-immaġini satellitari.

<sup>35</sup> Ara. COM(2011) 659, COM(2011) 660 u COM(2011) 662 dwar l-inizjattiva ta' Bonds għall-Proġetti ta' Ewropa 2020.

koeżjoni ekonomika, soċjali u territorjali, b'mod partikolari il-Fond Ewropew għall-Iżvilupp Reġjonali (ERDF) u l-iskemi tiegħu bħar-Riżorsi Ewropej Kongunti għal Intrapriżi Mikro u Medji (JEREMIE). Jekk l-għan ewlieni tal-politika ta' koeżjoni tal-UE huwa li jitnaqqsu d-diskrepanzi ekonomiċi, soċjali u territorjali sinifikanti li għadhom jeżistu bejn ir-reġjuni tal-Ewropa, il-politika ta' koeżjoni għandha wkoll rwol ewlieni biex l-għanijiet ta' Ewropa 2020 jintlaħqu madwar l-UE u għalhekk tista', permezz tal-appoġġ tagħha għall-kompetittività u l-innovazzjoni tal-SMEs tikkontribwixxi finanzjament għal proġetti spazjali u li thegġeġ l-użu ta' servizzi bbażati fuq l-ispazju skont ir-regoli ta' eliġibbiltà tal-Fond Strutturali (pereżempju, prova ta' impatt ekonomiku u soċjali fuq ir-reġjun jew l-impatt ta' innovazzjoni reġjonali). Proġetti spazjali jistgħu jkunu rilevanti sabiex jiġu mhegġa r-riċerka u l-innovazzjoni fil-qafas tal-istrateġiji nazzjonali jew reġjonali għal speċjalizzazzjoni intelliġenti.

#### 4.4. Użu aħjar tal-politika dwar l-akkwist

Diversi riżoluzzjonijiet tal-Kunsill Spazjali enfasizzaw *il-ħtieġa li jissawru strumenti u fondi adegwati tal-Unjoni filwaqt li jitqiesu l-ispeċifitàjiet tas-settur spazjali*". L-akkwist fis-settur spazjali huwa mezz wieħed fost oħrajn biex jinkisbu l-għanijiet tal-politika industrijali. Huwa forsi l-aktar importanti għaliex huwa permezz tal-akkwist pubbliku li l-maġġoranza l-kbira tal-finanzjament pubbliku tingħadda lill-industrija f'dan is-settur. Għalhekk huwa neċessarju li jiġi determinat jekk l-approċċ tal-akkwist spazjali jistax jittejjeb.

Bħal fil-każ tas-setturi tad-difiża u s-sigurtà, l-ispazju huwa strateġiku u l-akkwist ta' sistemi spazjali u l-applikazzjonijiet għal bżonnijiet pubbliċi għandhom karatteristiċi komuni ma' dawk is-setturi, b'mod partikolari l-aspetti ta' dipendenza, is-sigurtà nazzjonali u l-aspetti ta' sigurtà kif ukoll il-bżonnijiet tal-investimenti kbar u fit-tul fil-fażijiet tar-R&D. L-impatt tal-implimentazzjoni tad-Direttivi tal-UE dwar l-akkwist pubbliku u l-appalti tad-difiża<sup>36</sup> fuq is-swieq spazjali Ewropej u nazzjonali għandu wkoll jiġu analizzat aktar.

Akkwist tal-UE hija rregolata mir-Regolament Finanzjarju u r-regoli ta' implimentazzjoni tiegħu li huma konformi mal-Ftehim tad-WTO dwar l-Akkwisti tal-Gvern. Dawn l-istrumenti jinkorporaw il-prinċipju tan-nuqqas ta' diskriminazzjoni u ma jippermettu l-ebda forma ta' ritorn geo. Bħala klijent tal-industrija spazjali li trid timplimenta l-programmi tagħha, l-UE għandha tiżviluppa u ttiprovdi lill-industrija xogħol fit-tul u ppjanar ċar tas-suq istituzzjonali. Barra minn hekk, għal programmi li jinvolvu finanzjament kongunt kemm mill-Kummissjoni u l-ESA, għandha sseħħ koordinazzjoni bikrija biex tiżgura tranzizzjoni bla xkiel bejn il-fażi ta' żvilupp u l-fażi operazzjonali.

#### 4.5. It-twaqqif u l-implimentazzjoni ta' politika Ewropea tal-illanċjar reali

L-awtonomija tal-UE f'setturi strateġiċi bħas-servizzi tal-illanċjar hija ta' importanza fundamentali. Fid-dawl ta' dan, il-politika industrijali spazjali tal-UE għandha ssegwi l-għanijiet li ġejjin: (i) Tiżgura b'mod affidabbli, sikur, disponibbli u ekonomikament effiċjenti s-sistema tal-illanċjar; (ii) Toħloq il-kundizzjonijiet, u b'mod partikolari l-kundizzjonijiet finanzjarji, li huma meħtieġa biex iżommu u jsaħhu aċċess Ewropew indipendenti għall-ispazju skont il-ħtiġijiet istituzzjonali waqt li ttipponi governanza evoluta tal-isfruttament tal-lanċaturi Ewropej biex tiżgura l-effiċjenza finanzjarja fil-ġestjoni ta' programmi tal-utent.

Għandha tiġi stabbilita politika Ewropea reali ta' llanċjar billi l-atturi istituzzjonali, bħal fil-każ ta' nazzjonijiet oħra involuti fl-ispazju, jevitaw fit-terminu qasir jew każ b'każ it-teħid ta' deċiżjonijiet li jipperikolaw l-għanijiet ta' hawn fuq. L-UE għandha tirrikonoxxi l-interessi

<sup>36</sup> Id-Direttivi 2004/18/KE u 2009/81/KE

politici fl-aċċess indipendenti għall-ispazju meta timplimenta programmi pubbliċi bħal Galileo u Copernicus. L-Istati Membri għandhom jikkunsidraw li jaċċettaw sehem tal-piż billi jpoġġu l-politici tagħhom dwar ix-xiri tal-lanċaturi politiki konformi mal-mira tal-aċċess indipendenti u billi jqiegħdu lill-UE f'pożizzjoni li tkun tista' tikkontribwixxi għal dak il-għan. Barra minn hekk, il-governanza globali fis-settur tal-illanċjar, b'mod partikolari fejn jidhol l-isfruttament tagħha u l-miżuri meħtieġa biex tiġi żgurata l-effiċjenza tal-produzzjoni tagħha, għandha tevolvi, sabiex jiġi żgurat finanzjament sostenibbli ta' sfruttament.

#### **4.6. L-assigurar tas-sostenibilità tal-attivitajiet spazjali fl-Ewropa**

B'dipendenza dejjem akbar fuq sistemi bbażati fl-ispazju u s-servizzi tagħhom, l-iżgurar tal-operazzjonijiet sostenibbli se jsir dejjem aktar importanti. Kwalunkwe għeluq imqar parzjalment tal-infrastrutturi spazjali li jiffurmaw is-sinsla ta' firxa wiesgħa ta' servizzi jista' jkollha konsegwenzi sinifikanti għas-sikurezza taċ-ċittadini Ewropej u għat-tħaddim sew tal-attivitajiet ekonomiċi. Madankollu, l-infrastrutturi spazjali huma dejjem iktar mhedda minn riskji ta' hbit minhabba popolazzjoni li qed tiżdied ta' satelliti jew l-ammont dejjem jikber ta' debris spazjali fl-aktar orbiti sfruttati kummerċjalment.

Biex jittaffa r-riskju ta' hbit huwa meħtieġ li jiġu identifikati u mmonitorjati s-satelliti u debris spazjali, jiġu kkatalogati l-pożizzjonijiet tagħhom, u segwiti l-movimenti tagħhom (trajettorja) meta jiġi identifikat riskju potenzjali ta' hbit sabiex l-operaturi tas-satelliti jkunu jistgħu jingħataw twissija halli jcaqalqu s-satelliti tagħhom. Din l-attività hija magħrufa bhala sorveljanza spazjali u traċċar mill-bogħod (SST). Billi s-servizzi tal-STT operazzjonali fil-livell Ewropew ma jeżistux, l-Operaturi tas-Satelliti Ewropej illum jiddependu sa ċertu punt fuq l-informazzjoni tal-STT mill-Istati Uniti. Il-ħtieġa għal ftehim dwar il-kapaċità tal-STT li jtejjeb l-għoti tal-informazzjoni dwar l-STT fuq il-livell Ewropew kienet enfasizzata mill-Istati Membri tal-UE f'diversi konkluzjonijiet tal-Kunsill. Skont dawn il-konkluzjonijiet, il-Kummissjoni biħsiebha tressaq proposta li tistabbilixxi l-qafas organizzattiv għat-twaqqif u l-operat ta' servizz tal-STT Ewropew fi shubija mal-Istati Membri b'tiswir fuq l-assi eżistenti tagħhom u ta' għarfien espert.

### **5. KONKLUŻJONIJIET**

Il-politika industrijali spazjali tappoġġja l-oġġettivi tal-Istrateġija Ewropa 2020, l-istrateġija ta' tkabbir tal-Ewropa għal ekonomija intelligenti, sostenibbli u inkluziva. Din hija parti integrali ewlenija tal-politika industrijali Ewropea, li titlob li jkun hemm politika industrijali li tohloq l-aħjar ambjent biex tithares u tiġi żviluppata bażi industrijali b'saħħitha, kompetittiva u diversifikata fl-Ewropa, halli jittejjbu l-impjiegi u l-għarfien tas-settur. Madankollu, l-istrateġija Ewropa 2020 tirrikonoxxi wkoll li l-politika spazjali tikkontribwixxi għall-kompetittività tal-industrija Ewropea lil hinn sew mis-settur spazjali.

## ANNEX

### MIŻURI MAHSUBA GHAL POLITIKA INDUSTRIJALI SPAZJALI

#### 1. TITJIB TAL-KUNDIZZJONIJIET QAFAS

##### 1.1. It-titjib tal-qafas leġislattiv għas-segment tas-sevizzi u għas-settur tal-manifattura

###### 1.1.1. L-iżvilupp ta' qafas leġislattiv biex isahha is-suq spazjali Ewropew

- **Proponent ta' strument leġislattiv fuq il-produzzjoni u t-tixrid ta' dejta satellitari privata;**
- **L-istharrig tal-possibiltà ta' strument leġislattiv dwar ċerti aspetti li għandhom impatt fuq il-holqien ta' suq uniku għal prodotti u servizzi spazjali obbligu ta' assigurazzjoni, reġistrazzjoni u awtorizzazzjoni tal-attivitajiet u s-servizzi spazjali, sanzjonijiet, kwistjonijiet ambjentali.**

###### 1.1.2. Tissorvelja u ttejjeb il-kontroll tal-esportazzjoni u l-oqfsa ta' trasferimenti intra-UE

- **Monitoraġġ tal-impatt fuq l-industrija spazjali tal-implimentazzjoni tar-Regolament (KE) Nru 428/2009 tal-5 ta' Mejju 2009 li jistabbilixxi reġim tal-UE ta' kontroll tal-esportazzjoni ta' oġġetti b'użu doppju u d-Direttiva 2009/43/KE tas-6 ta' Mejju 2009 dwar it-trasferiment ta' prodotti tad-difiża tal-UE.**

###### 1.1.3. Tiżgura d-disponibbiltà tal-ispettru

- **Stharrig ta' kif l-aħjar jitqiesu l-htigijiet futuri tal-ispettru għal SatCom fil-kuntest ta' Programm tal-Politika tal-Ispettru tar-Radju;**
- **Kontribut għat-thejjija tal-Konferenza Dinjija tal-Komunikazzjonijiet bir-Radju tal-ITU li jmiss sabiex jiġu difiżi l-interessi tal-UE fil-qasam tal-allokazzjonijiet tal-ispettru globali u reġjonali.**

###### 1.1.4. Tesplora jekk l-attivitajiet tat-titjiriet spazjali kummerċjali jeħtieġx li jiġu integrati f'qafas legali

- **Tnedija ta' studju biex jiġi vvalutat il-potenzjal tas-suq tat-titjirier spazjali suborbitali biex jiġi ddeterminat jekk jissawwarx approċċ regolatorju Ewropew.**

#### 1.2. Issegwi l-proċess tal-istandardizzazzjoni

- **Segwiment tal-iżvilupp ta' standards Ewropej għall-industrija tal-ispazju fuq il-bażi tax-xogħol mibdi mill-ECSS (il-Kooperazzjoni Ewropea għall-Istandardizzazzjoni Spazjali) u t-tielet mandat tas-CEN-CENELEC u ETSI.**

### 1.3. Tiżgura d-disponibbiltà ta' hilet mehtieġa

- Żvilupp u forniment lill-industrija ta' **viżjoni ċara u fit-tul** tas-suq istituzzjonali fil-livell tal-UE;
- Twettiq u aġġornament ta' ppjanar ta' direzzjoni tal-katina tal-provvista biex jiġi żgurat livell tajjeb ta' indipendenza Ewropea, lgħarfien espert u kompetittività;
- Appoġġ għall-iżvilupp tal-**hilet xierqa** mehtieġa speċifikament mis-settur spazjali u promozzjoni tal-istabbiliment ta' **kwalifiki akkademiċi spazjali rikonoxxuti reċiprokament** fl-Ewropa (bidu u koordinament bejn l-Istati Membri dwar l-iżvilupp tal-akkademji spazjali);
- Inkluzjoni fil-programmi kwadru futuri tar-R&D ta' azzjonijiet iddedikati li fihom parti tar-riċerka għandha ssir minn kandidat tal-PhD – kif inhu l-każ bħalissa fl-amministrazzjoni tat-traffiku tal-ajru;
- Thegħiġ tal-iżvilupp ta' **programmi ta' tagħlim tul il-hajja** permezz ta' kooperazzjoni msahha bejn l-industrija u l-universitajiet, b'mod partikolari fil-qasam emergenti tal-applikazzjonijiet bbażati fuq is-satelliti;
- Titjib tal-appell tal-UE għar-**riċerkaturi barranin**.

### 1.4. Issostni l-aċċess tal-industrija Ewropea għas-suq globali

- Analizi ta' miżuri u prattiki tajba żviluppata mill-Istati Membri biex jappoġġjaw l-aċċess għas-swieq internazzjonali;
- Żgurar li l-ispeċifità jiet tas-settur spazjali u l-industrija spazjali Ewropea huma meqjusa fin-negozjati kummerċjali u ftehimiet kummerċjali rilevanti, biex jinholqu kundizzjonijiet ugwali.

## 2. APPOĠĠ GħAR-RIĊERKA U L-INNOVAZZJONI

### 2.1. Nippermettu l-kompetittività Ewropea fl-ispazju, partikolarment bl-iżgurar ta' dipendenza f'teknoloġiji kritiċi u billi titrawwem l-innovazzjoni

- Tkomplija tal-koordinazzjoni fl-isforzi tal-Kummissjoni ma' dawk tal-Istati Membri, l-ESA u l-EDA biex jiġu identifikati **komponenti kritiċi spazjali** u biex tiġi żgurata d-disponibbiltà tagħhom;
- Analizi ta' jekk hux possibbli li tingħata spinta emergenti lis-suq tal-osservazzjoni tad-dinja permezz ta' incentivi bħal kuntratti fit-tul għall-industrija tal-osservazzjoni tad-dinja;
- Promozzjoni tal-użu ta' **applikazzjonijiet spazjali fil-politiki tal-UE**;
- Appoġġ ta' **kampanji ta' għarfien** biex jagħmluha possibbli għall-utenti (briet, reġjuni, diversi setturi industrijali, eċċ) li jsiru konxji mill-potenzjal ta' applikazzjonijiet spazjali,

biex b'hekk jiġu stimolati l-htigijiet tagħhom għal dawn l-applikazzjonijiet u jiġu ffaċilitati b'azzjonijiet ta' adozzjoni *ad hoc* (eż. vawċers għal awtoritajiet lokali jew SMEs) ta' servizzi godda mill-utenti finali;

- Appoġġ għall-**izvilupp ta' miżuri ta' appoġġ għall-innovazzjoni** għall-industrija fil-livell tal-UE, nazzjonali u reġjonali b'enfasi speċifika fuq l-SMEs li jużaw is-satellita b'mod downstream fis-settur tas-servizzi;
- Implimentazzjoni tal-**Pjan ta' Azzjoni tal-GNSS** tal-Kummissjoni biex jitrawmu l-izvilupp u l-adozzjoni tal-applikazzjonijiet bl-użu ta' navigazzjoni bis-satellita EGNOS u Galileo;
- Appoġġ għal **dakkir** tat-teknoloġija spazjali ma' setturi oħra u spin-in/spin-offs fl-R&D u l-Programmi ta' Innovazzjoni.

## 2.2. Iffaċilitar ta' avvanz fit-teknoloġiji spazjali

- Żieda fl-isforzi ta' riċerka spazjali, b' mod partikolari f'**teknoloġiji innovattivi**;
- Appoġġ tal-**izvilupp ta' teknoloġiji alternattivi** għal dawk tal-kompetituri;
- Thegħiġ ta' appoġġ tar-R&D għall-industrija u l-organizzazzjonijiet tar-riċerka spazjali, inluż is-**settur tas-servizzi fil-livell suċċessiv**, u appoġġ għall-izvilupp tar-R&D orjentat lejn l-applikazzjoni ta' programmi fl-universitajiet marbuta mat-teknoloġiji spazjali u promozzjoni tat-tranzizzjoni minn prototip għal prodotti fis-suq;
- Valutazzjoni tat-**tagħbija ospitata** li tingarr fil-każ tan-negozju, biex jiġi mistharreġ il-potenzjal għal aktar użu istituzzjonali u xjentifiku u jiġu identifikati l-aħjar modi biex jiġu indirizzati l-isfidi li għad irridu niffaċċjaw bħal kwistjonijiet legali, ir-rekwiziti tal-gvern/militari, eċċ;
- Valutazzjoni tal-opportunitajiet ta' llanċjar kosteffikaċi oħrajn sabiex jiġu mbarkati teknoloġiji godda halli jittestjawhom;
- L-użu ta' Orizzont 2020 biex tiġi aċċellerata l-implimentazzjoni ta' sostituti għall-materja prima li tehtieg sostituzzjoni bħal dik elenkata fi hdan il-qafas tar-Regolament REACH.

## 2.3. Thegħiġ tal-isfruttament shih ta' dejta spazjali u l-izvilupp ta' applikazzjonijiet innovattivi

- Żgurar ta' użu aktar estensiv ta' dejta spazjali minn missjonijiet Ewropej eżistenti u futuri, fid-dominju xjentifiku, pubbliku u kummerċjali.

## 3. ESPANSJONI TAL-FIRXA U L-UŻU TAL-ISTRUMENTI FINANZJARJI DISPONIBBLI

- Esplorazzjoni tal-possibiltajiet biex jiġi **ffaċilitat l-aċċess għall-finanzi, speċjalment mill-SMEs**, billi jkomplu jitheggu l-izviluppi ulterjuri ta' strumenti finanzjarji innovattivi u



l-użu tal-istrumenti eżistenti;

- Thegħiġ lill-Istati Membri u r-regjuni biex **jiddied l-użu tal-Fondi Strutturali** u strumenti finanzjarji innovattivi biex jippromwovu l-iżvilupp ta' servizzi bis-satellita minn SMEs innovattivi;
- Żgurar ta' estensjoni rapida tal-ambitu tal-**inizjattiva ta' bonds ghal proġetti tal-UE** għall-infrastrutturi spazjali.

#### 4. UŻU AHJAR TAL-POLITIKA DWAR L-AKKWIST

- Żvilupp u forniment lill-industrija ta' **pjan ċar u fit-tul tas-suq istituzzjonali**;
- Analizi tal-impatt tal-implimentazzjoni tad-**Direttivi tal-UE dwar l-akkwist pubbliku u l-appalti tad-difiża** fuq is-swieq Spazjali Ewropej u nazzjonali;
- Fil-każ ta' programmi li jinvolvu finanzjament kongunt kemm mill-Kummissjoni u l-ESA, għandha ssehh koordinazzjoni bikrija biex tiżgura tranzizzjoni bla xkiel bejn il-fażi ta' żvilupp u l-fażi operazzjonali.

#### 5. IT-TWAQQIF U L-IMPLIMENTAZZJONI TA' POLITIKA EWROPEA TAL-ILLANĊJAR REALI

- Stabbiliment f'koordinazzjoni mal-atturi istituzzjonali oħra ta' **politika Ewropea tal-illanċjar reali**, bħal fil-każ tan-nazzjonijiet l-oħra involuti fl-ispazju.

#### 6. APPOĠĠ GHALL-ISTABILIMENT U L-OPERAT TA' SERVIZZ TA' SST EWROPEW

- Forniment ta' qafas organizzattiv (governanza) sabiex jappoġġja t-twaqqif u l-operat ta' servizz ta' sorveljanza spazjali u traċċar mill-bogħod (SST) fil-livell Ewropew li jissawwar fuq l-assi nazzjonali eżistenti u l-għarfien espert; definizzjoni ta' politika dwar id-dejta relatata li tqis l-interessi tas-sigurtà nazzjonali.